
імя Петруся Броўкі», 2016 


УВОДЗІНЫ 


Францыска Скарыну -- найбольш вядомага дзеяча беларускай культуры -- 
у поўнай меры можна назваць чалавекам свету. Яго дзейнасць не мела межаў: як у 
сэнсе разнастайнасці творчых заняткаў і талентаў беларускага асветніка, так і па- 
водле геаграфіі яго падарожжаў і сувязей з рознымі краінамі і прадстаўнікамі роз- 
ных народаў. 

Фактычна ўвесь цывілізаваны свет таго часу быў добра вядомы Францыску 
Скарыне, а ў многіх дзяржавах цудоўна ведалі яго. Кіраўнікі некалькіх еўрапей- 
скіх краін называлі яго выбітным дзеячам, слаўным вучоным, надзвычай адора- 
ным і таленавітым мужам. Яго здольнасці здзіўлялі многіх педагогаў, арыстакра- 
таў і гараджан у розных куточках Еўропы. 

Тагачасны цывілізаваны свет, фактычна, абмяжоўваўся Еўрапейскім канты- 
нентам: яшчэ толькі-толькі адкрылі Амерыку, Аўстралія не была вядома зусім, Аф- 
рыка ўспрымалася «дзікім» краем, а Азія заставалася закрытай, мала зразумелай 
і не ўключанай у агульны працэс развіцця. Менавіта Еўропа ў часы Адраджэння 
была палітычным, эканамічным, ваенным і культурным цэнтрам свету. Тут адбы- 
валіся важнейшыя навуковыя адкрыцці, імкліва развівалася мастацтва, стваралі- 
ся магутныя арміі, назапашваўся сусветны капітал. 

Такім чынам, праз асобу Францыска Скарыны Беларусь была ўключана ў агуль- 
наеўрапейскую і сусветную культурную прастору. Пры гэтым уласна Беларусі ў 
тыя часы не існавала, як не існуе сёння ні адной краіны, дзе некалі жыў і пра- 
цаваў наш асветнік. Хаця лёс беларускага першадрукара быў знітаваны з многімі 
дзяржавамі 16 стагоддзя, родным яму было Вялікае Княства Літоўскае. Гады яго 
вучобы звязаны з Польскім Каралеўствам і Венецыянскай Рэспублікай. У Чэш- 
скім Каралеўстве ён ажыццяўляў сваю выдавецкую дзейнасць і праявіўся ў якасці 
таленавітага батаніка. Як вучоны і дыпламат ён быў вядомы ў Прускім Герцагстве. 
Асобныя крыніцы сведчаць пра магчымае знаходжанне і працу Францыска Ска- 
рыны ў Дацкім Каралеўстве, Папскай Вобласці, Вялікім Княстве Маскоўскім, Сак- 
сонскім Курфюрстве і Аўстрыйскай Манархіі. 

Свет з таго часу змяніўся вельмі моцна. Тым не менш, засталіся і працягваюць 
развівацца сувязі паміж народамі, што жывуць на гэтых землях. Асоба ж Скары- 
ны застаецца мостам, які злучае нашы народы і з'яўляецца сведчаннем даўнасці 
іэфектыўнасці стасункаў Беларусі з многімі краінамі свету. Грунтуючыся на да- 
сягненнях мінулага, на агульнай спадчыне і агульнай памяці сёння мы можам раз- 
віваць партнёрскія стасункі з нашымі суседзямі і сябрамі за мяжою. 

самых вялікіх дзяр- 

жаў Еўропы, якая 

называлася Вялікім 

Княствам Літоўскім, 

Рускім, Жамойцкім і 

іншых зямель, ці, скарочана, Вялікім 
Княствам Літоўскім (ВКЛ). 

Гэта дзяржава ўзнікла ў сярэдзіне 

13 стагоддзя на памежжы сучасных 

Беларусі і Літвы. Як лічыцца, у 1253 

годзе ў беларускім горадзе Наваградку 

(Навагрудку) ці каля яго адбылася ка- 

ранацыя першага караля гістарычнай 

Літвы -- Міндоўга. Дзякуючы муж- 


наму змаганню і палітычнаму розуму 
яго наступнікаў -- вялікіх князёў Іе- 
дыміна і Альгерда -- Вялікае Княства 
Літоўскае здолела захаваць сваю не- 
залежнасць і ад навалы з Усходу (та- 
тарскіх ордаў, якія захапілі землі Расіі 
і Украіны), і ад агрэсіі з Захаду (у вы- 
глядзе крыжацкіх паходаў). 

Больш таго, краіна ўвесь час пра- 
цягвала пашырацца за кошт уклю- 
чэння балцкіх зямель, вялікіх частак 
былой старажытнай Русі і іншых сла- 
вянскіх зямель, якія ахоплівалі тэры- 
торыі сучасных Беларусі, Латвіі і Літ- 
вы, а таксама часткі сучасных Украіны, 
Польшчы, Эстоніі, Малдовы і Расіі. 


Замак у Навагрудку - першай сталіцы Вялікага Княства 
Літоўскага (рэканструкцыя В. Сташчанюка) 

Міндоўг, першы кароль Вялікага Княства Літоўскага. 
Гравюра з «Хронікі Еўрапейскай Сарматыі» А. Гваньіні (1578) 

ФРАНЦЫСК СКАРЫНА -- ЧАЛАВЕК СВЕТУ 

Генеалагічнае дрэва вялікіх князёў Вялікага Княства Літоўскага 
іпольскіх каралёў (з выдання 1521 года) 


Пры гэтым менавіта беларускія зем- 
лі ва ўсе часы заставаліся асновай 
Вялікага Княства Літоўскага, яго цэн- 
тральнай і найважнейшай часткай. 
Найбольшага пашырэння краіна 
дасягнула падчас праўлення Вітаўта 
Вялікага. Менавіта яго, як найбольш 
выбітнага кіраўніка краіны апісва- 
юць многія беларускія летапісы, яго 
апяваў вядомы паэт Мікола Гусоўскі 
ў сваёй паэме «Песня пра зубра». Ме- 
навіта падчас яго кіравання Вялікім 
Княствам Літоўскім і падчас зна- 
ходжання на пасадзе караля Поль- 

шчы роднага дзядзькі Вітаўта -- 
Ягайлы -- адбылася знакамітая Грун- 
вальдская бітва. Тады, 15 ліпеня 1410 
года беларуска-літоўска-польскія во- 
йскі ўшчэнт разбілі магутную армію 
крыжакоў Тэўтонскага ордэна. Тым са- 
мым быў канчаткова спынены наступ 
на нашы землі крыжацкай навалы. 
Кіраванне Вялікім Княствам Лі- 
тоўскім ажыццяўляў вялікі князь, 
або гаспадар. Яго гаспадарскі суд быў 
вышэйшай інстанцыяй. Заканадаўчую 
ролю выконваў сойм -- сход прад- 
стаўнікоў вышэйшага саслоўя ад усіх 

Беларускія землі ў складзе Вялікага Княства Літоўскага 
ў пачатку 16 стагоддзя (аўтар карты В. Цемушаў) 

Зала шляхецкіх застолляў часоў Вялікага Княства Літоўскага, 


рэканструяваная ў Мірскім замку 


рэгіёнаў краіны. Яшчэ адным высокім 
дзяржаўным органам была Рада, альбо 
Паны-Рада, якая складалася з найбуй- 
нейшых магнатаў княства. 

Саслоўная структура грамадства 
ўключала чатыры асноўныя групы: 
шляхту, духавенства, мяшчан і сялян. 
Найбольш прывілеяванай групай была 
шляхта, якая не плаціла падаткаў, але 
забяспечвала абарону краіны. 

Аснову эканамічнага развіцця 
краіны нароўні з сельскай гаспадаркай 
складалі беларускія гарады. Тут ад- 

бываўся абмен і гандаль прадукцыяй 
сельскай гаспадаркі і рамеснымі вы- 
рабамі, развіваліся рамесная і ману- 
фактурная вытворчасць, рачное суд- 
находства і суднабудаванне, адсюль 
адбывалася кіраванне валасцямі, па- 
ветамі, ваяводствамі і княствамі, тут 
знаходзіліся важнейшыя храмы і ма- 
настыры. Многія гарады мелі шырокія 
вольнасці на самакіраванне паводле 
магдэбургскага права. Таму цалкам за- 
канамерным выглядае пастаянны рост 
гарадскога насельніцтва, які часам пе- 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Вучоныя ў Вялікім Княстве Літоўскім у 16 стагоддзі 


рапыняўся падчас ваенных канфлік- 
таў. Сярод найбуйнейшых гарадоў 
Вялікага Княства Літоўскага ў часы 
Скарыны былі Полацк і Вільня -- га- 
рады, з якімі непасрэдна былі звязаны 
жыццё і дзейнасць першадрукара. 

Ад самага пачатку ў Вялікім Кня- 
стве Літоўскім мірна пражывалі прад- 
стаўнікі розных нацыянальнасцей 
і веравызнанняў. Пры гэтым за ўсю 
працяглую гісторыю гэтай краіны 
мы амаль не ведаем значных этніч- 
ных і рэлігійных канфліктаў, войнаў і 
паўстанняў. Нашы продкі, якія нале- 
жалі да розных сацыяльных, этнічных 
і рэлігійных груп, заўжды маглі знайс- 
ці агульную мову між сабою. 

Ва умовах, калі большасць грамад- 
зян краіны належала да праваслаўя, а 
прывілеяваным лічылася каталіцтва, у 
грамадстве існавала імкненне да параз- 


умення і нават паяднання гэтых дзвюх 
галін хрысціянства. У выніку мы веда- 
ем пра вялікую колькасць спроб за- 
ключыць царкоўны саюз (унію) паміж 
цэрквамі, адной з якіх з'яўляецца Бе- 
расцейская (Брэсцкая) унія 1596 года. 
Да таго ж у Вялікім Княстве Літоўскім 
разам з хрысціянамі мірна пражывалі 
яўрэі (іудзеі), татары (мусульмане), 
цыгане і, безумоўна, сярод насельні- 
цтва заставаліся моцнымі язычніцкія 
вераванні. 


Скураны абутак 16 стагоддзя, 
знойдзены пры раскопках у Вільні 

ФРАНЦЫСК СКАРЫНА -- ЧАЛАВЕК СВЕТУ 


Ваенныя сутыкненні з Маскоўскай 
Дзяржавай у першай палове і сярэд- 
зіне 16 стагоддзя ўсё больш штур- 
халі Вялікае Княства Літоўскае да са- 
юзу з суседняй Польшчай. У выніку 
Люблінскай уніі 1569 года Вялікае Кня- 
ства Літоўскае і Польскае Каралеўства 
ўтварылі супольную дзяржаву -- Рэч Па- 
спалітую. ВКЛ захавала ў новых умовах 
многія рысы самастойнай краіны: улас- 
ныя ўрадісістэму кіраўнічых пасад, сім- 
воліку (герб Пагоня), законы (найперш, 
Статуты Вялікага Княства Літоўскага), 
армію і скарб. Тым не менш, пасля Лю- 
блінскай уніі істотна ўзмацніўся поль- 
скі ўплыў на палітычнае, эканамічнае і 
культурнае жыццё Беларусі. 

Сваё існаванне Вялікае Княства 
Літоўскае і ўся Рэч Паспалітая скон- 
чылі ў выніку змовы трох суседніх 


Сцены Мірскога замка - 
сучасніка Скарыны 


вялікіх імперый -- Расіі, Прусіі і Аў- 
стрыі. Паводле трох падзелаў Рэчы 
Паспалітай (у 1772, 1793 і 1795 гадах) 
большая частка Вялікага Княства 
Літоўскага (з беларускімі землямі) 
увайшла ў склад Расійскай Імперыі. 
Нават патрыятычнае паўстанне 1794 
года пад кіраўніцтвам Тадэвуша Кас- 
цюшкі не здолела выратаваць краіну. 


15 -- першая палова 

16 стагоддзя, калі нарадзіўся 
і жыў Францыск Скарына, 
лічыцца часам найбольшага 


росквіту Вялікага Княства 
Літоўскага, якое стала адной 
з найбуйнейшых дзяржаў 

у Еўропе. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


ПОЛАЦК 


учасны раённы цэнтр 
Віцебскай вобласці го- 
рад Полацк з'яўляецца 
самым старажытным 
горадам нашай краіны. 
Ён знаходзіцца на рацэ 
Заходняя Дзвіна пры 
ўпадзенні ў яе ракі Палата. Мена- 
віта гэта рэчка і дала назву старажыт- 
наму гораду, які ў даўніх крыні- 
цах называўся Полоцк, Полоцькь, 
Полотескь, Полтескь, Полотскь, а 
ў больш позніх беларускіх крыні- 
цах -- Полацак. 


Упершыню Полацк згадваецца 
ў «Аповесці мінулых гадоў» пад 862 
годам. Горад хутка развіваўся і рос, 
што было звязана з яго выгадным 
размяшчэннем на рачным гандлёвым 
шляху з Паўночнай Еўропы праз Рыгу, 
Полацк і Кіеў на Чорнае мора і далей у 
Візантыю і арабскія краіны. Таму ўжо 
з самай старажытнасці менавіта ган- 
длёвая дзейнасць займала важнейшае 
месца ў гаспадарчым жыцці Полаччы- 
ны. У выніку ўжо ў 9- 10 стагоддзях 
вакол Полацка сфарміравалася сама- 
стойнае ўдзельнае княства крывічоў- 


/ 


хч “С ь, г ў б 


Полацку 12- 13 стагоддзях (рэканструкцыя В. Сташчанюка) 

ФРАНЦЫСК СКАРЫНА -- ЧАЛАВЕК СВЕТУ 


Полацкі Сафійскі сабор. 11 стагоддзе. 
Рэканструкцыя 


палачан. Уладанні Полацка пашыралі- 
ся ад Мінска (Менска) на поўдні да 
гарадоў Герцыке і Кукенойс (сёння ў 
Латвіі) на поўначы. 

Уся старажытная гісторыя Полацка 
і Полацкай зямлі звязана са змаганнем 
за сваю незалежнасць ад Кіева і Ноўга- 
рада. Ужо першыя звесткі пра Полацк 
звязаны з паходамі ў 862--865 гадах 
кіеўскіх князёў Аскольда і Дзіра, якія 
палачанам «много зла сьтвориша». У 
Полацку існавала ўласная княжацкая 
дынастыя Рагвалодавічаў, якая пра- 
водзіла незалежную знешнепалітыч- 
ную дзейнасць і знаходзілася ў актыў- 
ных стасунках з многімі еўрапейскімі 
дзяржавамі. 

У якасці сімвала сваёй самастойна- 
сці і самабытнасці ў 11 стагоддзі пала- 
чане збудавалі ў горадзе вялікі Сафій- 
скі сабор (на ўзор аднайменных храмаў 
у Канстанцінопалі, Кіеве і Ноўгарадзе). 
Ужо ў 12 стагоддзі ў Полацку дзейнічалі 
шматлікія храмы і манастыры. Най- 
больш вядомыя з іх -- Сафійскі сабор, 
Полацкі княжацкі храм, Бельчыцкі Ба- 
рысаглебскі манастыр і Спаскі мана- 
стыр. Апошні з названых быў заснава- 
ны знакамітай асветніцай Еўфрасінняй 
Полацкай, якая мела таксама непасрэд- 
нае дачыненне да пашырэння хрыс- 
ціянства на Полаччыне, развіцця аду- 
кацыі, стварэння новых кнігапісных 
майстэрняў (скрыпторыяў) ібібліятэк. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


У 1161 годзе на яе замову полацкі май- 
стар Лазар Богша стварыў сапраўдны 
цуд-- шасціканцовы крыж для Спа- 
скага манастыра (крыж Еўфрасінні 
Полацкай). 

Пагроза з боку крыжакоў вы- 
мусіла крывічоў-палачан і старажыт- 
ных літоўцаў шукаць паразумення і 
супольнымі сіламі выступаць супраць 
агрэсіі. У выніку ўжо падчас фарміра- 
вання Вялікага Княства Літоўска- 
га ў Полацку зацвердзіліся літоўскія 
князі, а ў канцы 13 -- пачатку 14 ста- 
годдзя Полацкае Княства ўвайшло ў 
склад Вялікага Княства Літоўскага. 

Пры гэтым Полацк стаў самым 
вялікім горадам у ВКЛ. Ён меў асаблівыя 
правы («Полацкія прывілеі»). У канцы 
15 стагоддзя горад атрымаў магдэбург- 
скае права, а з 1504 года ён стаў цэнтрам 
Полацкага ваяводства. Менавіта ў гэ- 
тым велічным старажытным горадзе 
з багатымі культурнымі і палітычнымі 
традыцыямі нарадзіўся і правёў юнац- 
кія гады Францыск Скарына. 

На вялікі жаль, з 16 стагоддзя 
пачынаецца заняпад горада, які стаў 
месцам жорсткіх ваенных сутыкненняў 


Меч 10 стагоддзя, 
знойдзены ў Полацку 


ФРАНЦЫСК СКАРЫНА -- ЧАЛАВЕК СВЕТУ 


паміж Маскоўскай Дзяржавай і Вя- 
лікім Княствам Літоўскім. У выніку 
горад страціў большасць свайго на- 
сельніцтва, эканамічны і культурны 
патэнцыял. Многія полацкія майстры 
і рамеснікі апынуліся ў Маскве, дзе 
працавалі над мастацкім убраннем 
царскіх рэзідэнцый, палацаў і мана- 
стыроў. 

У складзе Рэчы Паспалітай По- 
лацк працягваў выконваць функцыі 
цэнтра ваяводства і павета, буйных 
праваслаўнай і ўніяцкай епархій. Пас- 
ля ўваходжання часткі ўсходніх бела- 
рускіх зямель у склад Расійскай Імпе- 
рыіў 1772 годзе Полацк трапіў у склад 
Пскоўскай губерні, а ў 1776- 1796 га- 
дах быў цэнтрам Полацкага намесні- 
цтва. У далейшым ужо як цэнтр па- 
вета ўваходзіў у склад Беларускай 
і Віцебскай губерняў Расійскай Ім- 
перыі. Спадзяванні на адраджэнне 
колішняй велічы горада былі звяза- 
ны з заснаваннем у 1812 годзе ў По- 
лацку акадэміі з правамі ўніверсітэ- 
та -- першай вышэйшай навучальнай 
установы на сучасных беларускіх 
землях. Аднак у 1820 годзе акадэмія 
была закрыта. З 1919 года Полацк не- 
надоўга ўваходзіў у склад БССР, але 
ў хуткім часе быў уключаны ў склад 
Расіі. Толькі з 1924 года ён канчаткова 
ўвайшоў у склад БССР. У 1944-1954 
гадах ён быў цэнтрам Полацкай воб- 
ласці. Сёння -- гэта горад раённага 
значэння з вельмі вялікім культур- 
ным патэнцыялам, цэнтр турызму, 
адукацыі, культуры, гістарычная і ду- 
хоўная сталіца Беларусі. 

Магчымая выява 
Полацкай ратушы на іконе 
святога Мікалая з Полацка 
(18 стагоддзе) 

ж жж 

Вядома, што менавіта ў старажыт- 
ным беларускім горадзе Полацку - 
месце з даўнімі культурнымі трады- 
цыямі, развітой гаспадаркай і права- 
вой сістэмай -- каля 1590 года нарад- 
зіўся Францыск Скарына. 

Тут жа ён атрымаў першапачатко- 
вую адукацыю. Першыя веды былі ім 
набыты, верагодна, яшчэ ў доме баць- 
коў, а далейшая адукацыя разам з ва- 
лоданнем лацінскай мовай маглі быць 
атрыманы ім у школе пры бернардзін- 
скім манастыры ў Полацку. 


Язэп Драздовіч. Францыск 
Скарына. Развітанне з родным 
Полацкам. У свет па навуку 


Памяць пра родную зямлю і свой 
родны горад Францыск Скарына 
захоўваў на працягу ўсяго жыцця. 

З нязменным пастаянствам і нават 

з нейкай упартасцю адзначаў ён у 
кнігах сваё полацкае паходжанне «са 
слаўнага горада Полацка». 
Гэтаксама землякі Скарыны з 


гонарам лічаць яго сваім слаўным 
папярэднікам, героем і найбольш 
слаўным палачанінам: сёння ў 
Полацку іменем Скарыны названы 
вуліца, праспект, плошча, гімназія, 
каледж, тут яму быў усталяваны і 
першы скульптурны помнік. 


Мікола Купава. 
Франак Скарыніч у Полацку 

Вечаровы погляд 
на Сафію 


б гас Зб беса 

БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


ВІЛЬНЯ 


ільня -- другая (пасля 
Наваградка) і апошняя 
сталіца Вялікага Княства 
Літоўскага, адміністрацый- 
ны і палітычны цэнтр 
краіны. 

Горад атрымаў сваю на- 
зву ад ракі Вільня, на месцы ўпад- 
зення якой у Вілію ён і знаходзіцца. 
Пад такой назвай горад фігуруе ва 


ўсіх старажытных дакументах на бела- 
рускай, рускай, польскай, лацінскай 
і іншай мовах. Пачынаючы з канца 
16 стагоддзя з'яўляюцца крыніцы на 
літоўскай мове, дзе горад мае назву 
Вільнюс. 

Першыя пасяленні на тэрыторыі 
Вільні ўзніклі яшчэ ў палеаліце (10 
тысяч гадоў да нашай эры) і неаліце 
(4-3 тысячы гадоў да нашай эры). 


Фрагмент панарамы Вільні паводле гравюры 
Тамаша Макоўскага (1600) 

У 6- 7 стагоддзях тут з'явіліся славя- 
не-крывічы, якія пачалі ўплываць на 
жыццё балцкага насельніцтва і нават 
яго паступова выцясняць. У пісьмо- 
вых крыніцах Вільня ўпершыню згад- 
ваецца толькі ў пачатку 14 стагоддзя. 

Ёсць меркаванне, што спачатку го- 
рад размяшчаўся на так званай Кры- 
вой (Лысай) гары і таму называўся 
Крывым замкам. Вакол гарадзішча ў 
13-15 стагоддзях расло гарадское па- 
селішча. 

У першай палове 14 стагоддзя пад- 
час княжання Гедыміна Вільня стала 
сталіцай Вялікага Княства Літоўска- 
га. Гэта было звязана з неабходнасцю 
вялікага князя знаходзіцца недалёка 
ад заходняй мяжы краіны, каб кіра- 
ваць яе абаронай ад крыжацкіх напа- 
даў. У той жа час у горад запрашаліся 
рамеснікі і купцы з іншых краін, таму 
ўжо ў 1387 годзе горад атрымаў пры- 
вілей на магдэбургскага права. 

Шматлікія напады крыжакоў на 
Вільню, найбольшыя з якіх былі ў 
1321, 1365, 1375, 1377, 1391 і 1402 га- 
дах, завяршыліся пасля знакамітай 
перамогі ў Грунвальдскай бітве ў 1410 
годзе. Пасля гэтага развіццё Вільні 
ішло больш актыўна. У 1413 годзе го- 
рад стаў цэнтрам ваяводства, у 1416 
тут з'явілася рэзідэнцыя праваслаў- 
нага мітрапаліта, у 1492 -- заснава- 
ны Віленскі манетны двор і першая 
аптэка. У пачатку 16 стагоддзя пача- 
лося будаўніцтва вялікай абарончай 
сцяны, якое скончылася ў 1522 годзе. 

Найбольшага росквіту Вільня да- 
сягнула ў 16 стагоддзі -- менавіта 

Ліст вялікага князя Гедыміна 
1323 года, у якім упершыню 
згадваецца Вільня 


ў той час, калі тут жыў і працаваў 
Францыск Скарына. Горад працягваў 
прырастаць новымі тэрыторыямі. 
Узводзіліся шматлікія храмы і мана- 
стыры, з'яўляліся мураваныя пала- 
цы (Радзівілаў, Сапегаў, Астрожскіх, 
Хадкевічаў і інш.). Ужо ў 1511 годзе 
ў Вільні было 7 касцёлаў і 14 цэркваў. 
Актыўна развіваліся шматлікія рамё- 

ствы, ствараліся рамесныя цэхі. Ужо 
да сярэдзіны 16 стагоддзя тут пра- 
цавалі гарматная ліцейня, паперня і 
шкляная гута. Сведчаннем узроўню 
эканамічнага развіцця з'яўляецца той 
факт, што да сярэдзіны 16 стагоддзя ў 
Вільні працавала каля 840 крам. 

У той жа час горад вызначаўся 
стракатасцю этнічнага і канфесійна- 
га складу, які значна ўплываў на куль- 
турнае жыццё і асвету ўсёй краіны. 
У сярэдзіне 17 стагоддзя ў Вільні дзей- 
нічала 37 храмаў розных канфесій, 
вялікая колькасць манастыроў, праца- 
валі праваслаўныя, каталіцкія, уніяц- 
кія і пратэстанцкія школы і калегіі, 


яўрэйскія навучальныя ўстановы, рас- 
ла і ўмацоўвалася езуіцкая акадэмія, 
налічвалася 10 друкарняў. 
Непапраўныя страты былі нанесе- 
ны гораду ў выніку шматлікіх пажараў, 
а асабліва вайны з Расіяй 1654- 1667 
гадоў і Паўночнай вайны 1700-1721 
гадоў. Адраджэнне горада пасля гэ- 
тых падзей часта займала цэлыя дзе- 
сяцігоддзі, але нязменна адбывалася, і 
кожны раз горад паўставаў з руін. 
Пасля трэцяга падзелу Рэчы Па- 
спалітай у 1795 годзе горад увайшоў 
у склад Расійскай Імперыі ў статусе 
цэнтра губерні і генерал-губернатар- 
ства. Пры гэтым ён заставаўся трэцім 


Вільня на гравюры сярэдзіны 16 стагоддзя 

Палац вялікіх князёў літоўскіх у Вільні 


па велічыні (пасля Пецярбурга і Ма- 
сквы) горадам імперыі. У ім працаваў 
самы вялікі і самы старажытны ў краі- 
не ўніверсітэт, дзейнічалі патрыятыч- 
ныя таварыствы філаматаў і філарэ- 
таў. Развівалася прамысловасць, чаму 
паспрыяла праходжанне ў 1860--1862 
гадах праз горад чыгункі з Пецярбур- 
га на Варшаву, а пазней -- Лібава-Ро- 
менскай чыгункі. У 1914 годзе ў Вільні 
дзейнічала 266 прадпрыемстваў. Пе- 
рад Першай сусветнай вайной па го- 
радзе ўжо ездзілі першыя аўтамабілі, 
працаваў грамадскі транспарт (конка, 
а з 1908 года -- трамвай). 

У пачатку 20 стагоддзя менавіта 
ў Вільні выходзілі беларускія газеты 
«Наша Доля» і «Наша Ніва», працавалі 
Беларускі музычна-драматычны гур- 


ток, Беларускі клуб, Віленская белару- 
ская рада і іншыя арганізацыі і ўста- 
новы. Таму няма нічога дзіўнага, што, 
калі ў лютым 1919 года была створана 
Літоўска-Беларуская Савецкая Сацы- 
ялістычная Рэспубліка, то менавіта 
Вільня была абвешчана яе сталіцай. 
Пасля завяршэння Першай сусвет- 
най вайны Віленшчына пераходзіла 
з адных рук у другія, пакуль яе ў 1920 
годзе канчаткова не захапіла вой- 
ска генерала Жалігоўскага. У выніку 
Вільня часова стала сталіцай так зва- 
най Сярэдняй Літвы, якая ў 1922 годзе 
ўвайшла ў склад Польшчы. У гэты час у 
Вільні працавала Беларускае выдавец- 
кае таварыства, дзейнічалі Беларускі 
музей імя Івана Луцкевіча, Таварыства 
беларускай школы, Беларускае наву- 

ковае таварыства, Беларускі студэнцкі 
саюз, Беларускі сялянскі саюз, Вілен- 
ская беларуская гімназія, беларуская 
настаўніцкая семінарыя, шматлікія бе- 
ларускія палітычныя партыі, гаспадар- 
ча-эканамічныя і асветніцкія арганіза- 
цыі, установы і таварыствы. У сярэдзіне 
1920-х гадоў тут выдавалася больш за 
100 беларускамоўных газет і часопісаў. 
У першай палове 20 стагоддзя ў Вільні 
жылі і працавалі Янка Купала, Якуб Ко- 
лас, Максім Гарэцкі, Максім Танк, Язэп 
Драздовіч, Рыгор Шырма, Браніслаў 
Тарашкевіч, Вацлаў Ластоўскі і многія 
іншыя дзеячы беларускай культуры. 


Фактычна ў першай трэці 20 ста- 
годдзя Вільня заставалася адным з бе- 
ларускіх культурных цэнтраў. 

У 1939 годзе падчас вызвалення 
Заходняй Беларусі Чырвоная Армія 
заняла Віленшчыну. У кастрычніку 
1939 года кіраўніцтва Савецкага Са- 
юза перадало Вільню Літве. Пачына- 
ючы з канца 1939 года Вільня стала 
сталіцай Літвы (буржуазнай і савец- 
кай) і колькасць літоўскага насель- 
ніцтва ў горадзе пачала павялічвац- 
ца (у 1930-я гады тут было менш І 96 
літоўцаў). У той жа час пачала змян- 
шацца роля беларускага насельніцтва 


Старажытная Замкавая 
вуліца ў Вільні з забудовай 
16 стагоддзя 

ЧАЛАВЕК СВЕТУ 


а 


ў ах занае за 


ўзні Каа а 


План горада Вільні паводле Атласа 
Георга Браўна (Кёльн, 1581) 


і прысутнасць беларускай культу- 
ры. Важна адзначыць, што да 1939 
года Вільня заставалася шматкуль- 
турным горадам, які на працягу ста- 
годдзяў выконваў ролю аднаго з 
важнейшых цэнтраў сацыяльна-эка- 
намічнага, нацыянальнага і культур- 
нага жыцця беларусаў. У 20 стагод- 
дзі ён гэту ролю паступова страчвае 
і для беларусаў усё больш ператвара- 
ецца ў гістарычны цэнтр, з якім звяза- 
ны рамантычныя пачуцці ў мінулым. 

З 1991 года Вільня (па-літоўску 


Вільнюс) -- сталіца і самы вялікі го- 
рад Літвы, у якім жыве каля 540 тысяч 
чалавек. Дагэтуль колькасць белару- 
саў у Вільні з'яўляецца даволі вялікай. 
Тут дзейнічаюць шматлікія беларускія 
грамадскія арганізацыі (клуб «Сябры- 
на», Таварыства беларускай культуры 
ў Літве і інш.), трансліруюцца бела- 
рускія перадачы на радыё і тэлебачан- 
ні, працуе Беларуская гімназія імя 
Ф. Скарыны. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


хх 


Вільня адыграла важнейшую ролю 
ў лёсе Францыска Скарыны. З гора- 
дам была звязана прадпрымальніцкая 
дзейнасць яго бацькі і брата. У Віль- 
ні малады Францішак удасканальваў 
сваю адукацыю і, верагодна, гэта было 
ў мясцовай кафедральнай школе. 

Пасля завяршэння навучання ў 
Кракаўскім універсітэце Францыск 


Скарына нейкі час (у 1513-1516 га- 
дах), верагодна, пражываў у сталіцы 
роднай яму дзяржавы, дзе значную 
частку паспалітага люду (рамеснікі, 
гандляры, святары, пісары і інш.) скла- 
далі беларусы, а беларуская мова была 
асноўным сродкам камунікацыі. 
Менавіта тады Скарына мог істот- 
на змяніць свае папярэднія навуковыя і 
службовыя планы, прыняць рызыкоўнае 


Прачысценскі сабор -галоўны праваслаўны храм Вільні 

Кафля, знойдзеная 
ў Вільні пры раскопках 
на тэрыторыі палаца 
вялікіх князёў і замка 


рашэнне заняцца практычна невядомай 
у Вялікім Княстве Літоўскім друкарскай 
і выдавецкай справай, каб паслужыць 
духоўнаму росквіту сваёй Айчыны. Ён 
заручыўся падтрымкай сталічных бе- 
ларускіх прадпрымальнікаў, вызначыў, 
што будзе выпускаць самыя важныя 
кнігі ўсяго хрысціянскага свету -- Свя- 
тое Пісанне. У Вільні, відаць, пачалася 
праца па наладжванні кніжных і на- 
вуковых кантактаў, па пошуку, апра- 
цоўцы даступных крыніц, падрыхтоў- 
цы першых тэкстаў і перакладаў. 

Ужо пасля завяршэння выдавец- 
кай працы ў Празе Францыск Скарына 
вярнуўся на Радзіму. Прычын для гэ- 

тага магло быць даволі шмат: неспры- 
яльныя абставіны ў Чэхіі, запрашэнне 
і падтрымка віленскага біскупа Яна, 
імкненне зрабіць друкаваную кнігу 
яшчэ больш блізкай для сваіх суай- 
чыннікаў... У любым выпадку, недзе ў 
1520- 1521 гадах Скарына вярнуўся на 
Радзіму і пасяліўся ў сталічнай Вільні. 
Тут, у доме «найстаршага бурмістра» 
горада (кіраўніка магістрата) Якуба 
Бабіча, ён заснаваў уласную друкарню, 
якая стала першай падобнай устано- 
вай у Вялікім Княстве Літоўскім. 

У гэтай друкарні пабачылі свет зна- 
камітыя «Малая падарожная кніжка» 
(каля 1522 года) і «Апостал» (у 1525 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


годзе). Што цікава, стаўленне да Вільні 
Францыск Скарына зафіксаваў на ста- 
ронках сваіх выданняў, пазначыўшы, 
што яны выйшлі «ў слаўным месце 
Віленскім». 

У 1520- 1530-я гады Скарына, 
верагодна, працаваў сакратаром ці 
памочнікам віленскага біскупа Яна, 
які меў вельмі ўплывовыя пазіцыі ў 
Вялікім Княстве Літоўскімі і спрыяў 
Скарыне ў яго выдавецкай, навуко- 
вай і лекарскай дзейнасці. 

Магчыма, Францыск Скарына нават 
пасля выхаду апошняй з вядомых нам 


яго кніг -- «Апостала» -- захоўваў пла- 
ны працягнуць выдавецкую дзейнасць 
у Вільні. Пра гэта сведчыць яго спроба 
вывезці ў 1530 годзе з Кёнігсберга ў Віль- 
ню майстра-друкара. Даследчыкі выка- 
зваюць меркаванне, што ён мог быць ад- 
ным з асноўных складальнікаў першага 
Статута Вялікага Княства Літоўска- 
га 1529 года. Верагодна, што існава- 
ла задумка выпусціць гэты Статут 
друкам і адпаведную працу мог бы вы- 
канаць вопытны палачанін. Аднак пра 
выдавецкую дзейнасць Скарыны пасля 
1525 года нам ужо нічога не вядома. 


Старажытныя муры Вільні з брамай Субач. Малюнак 1896 года 


“ Я г й 
Віленскі бернардзінскі 
манастыр з касцёлам 
святой Ганны - 


сучаснікам Скарыны 


і ў І га у.а а: а ЎЎ зай Ыы 
Абы аа аі а аа ЗЛА ў (-- 


а: 


З Вільняй у Скарыны звязана не толькі прафесійная праца, 
але і важнейшыя падзеі ў асабістым жыцці. Тут ён ажаніўся 
з Маргарытай, удавой віленскага радцы Юрыя Адверніка, і 
жыў у яе мураваным доме на Нямецкай вуліцы недалёка ад 


палаца князёў Слуцкіх. Тут жа ў яго нарадзіліся дзеці, пра 


якіх ужо згадваюць дакументы 1530 года. 


ПОЛЬСКЯЕ 
КАРАЛЕЎСТВА 


арміраванне р Поль- 
скага 3 Каралеўства 
пачалося ў другой 
палове 10 стагоддзя. 
Першым вядомым са 
старажытных  лета- 
пісаў уладаром Поль- 
шчы з'яўляецца Мешка І. Ён кіраваў 
княствам з 960 года, пачаў працэс 
хрысціянізацыі палякаў і аб'яднання 
іх у адной краіне. Аднак як каралеў- 
ства краіна аформілася толькі пад- 
час праўлення сына Мешка І -- Ба- 
ляслава І, празванага Храбрым. Ён 


здолеў пашырыць межы дзяржавы 
да Дняпра і Карпат, заснаваў асобнае 
для Польшчы каталіцкае біскупства 
(у Гнезне) і атрымаў каралеўскую ка- 
рону (у 1025 годзе). 

У гэты час пачало фарміравацца 
польскае рыцарства і шляхта, адбы- 
ваўся рост вытворчасці і сельскай гас- 
падаркі, з'яўляліся новыя гарады. Тым 
самым краіна дасягнула даволі высо- 
кага ўзроўню развіцця і забяспечыла 
сваю незалежнасць ад Свяшчэннай 
Рымскай Імперыі. Аднак са смерцю 
Баляслава І пачаліся міжусобіцы, якія 


Жопроіпйсьетало .. 


Алегарычная выява Польшчы з «Сусветнай Хронікі» 
Хартмана Шэдаля (1493) 


зб 


істотна аслабілі краіну. Многія землі 
былі захоплены суседнімі дзяржавамі. 

Дзякуючы кіраванню краінай 
Казіміра Узнавіцеля (1034--1058) і Ба- 
ляслава ІІ Смелага (1058--1079) Поль- 
скае Каралеўства здолела часткова 
ўзнавіць сваю колішнюю веліч. 

Аднак агульная слабасць кара- 
леўскай улады і ўмацаванне буйных фе- 
адалаў не дазвалялі пераадолець крызіс 
івялі да экспансіі з боку Германіі, Даніі, 
Чэхіі і Русі. У выніку Польшча нават 
была падзелена на некалькі ўдзельных 
княстваў і часова страціла статус кара- 
леўства. У 13 стагоддзі Польшча паку- 
тавала ад пастаянных набегаў на краіну 
з усіх бакоў. Апрача названых раней 
моцных суседзяў з'явіліся і новыя па- 
грозы ў выглядзе мангола-татараў (у 
1241 годзе яны нават захапілі і спалілі 
Кракаў) і крыжакоў. Трэба сказаць, 
што польскія князі самі спрычыніліся 
да з'яўлення крыжацкай пагрозы, бо 
ў 1226 годзе князь Конрад Мазавецкі 
запрасіў рыцараў Тэўтонскага ордэна 
для барацьбы з прусамі ў Прыбалтыцы. 
У выніку Польшча займела сабе яшчэ 
аднаго моцнага канкурэнта. 

У той жа час актывізацыя кантак- 
таў з Германіяй і Тэўтонскім ордэнам 
мела не толькі адмоўныя вынікі, але 
таксама паўплывала на развіццё поль- 
скай эканомікі, вайсковай практыкі, 
прававой сістэмы. Усё гэта ў далей- 
шым паспрыяла ўмацаванню краіны. 

Перыяд умацавання Польшчы пры- 
паў на часы Уладзіслава І Лакоткі 
(1320- 1333), які першым з польскіх 
валадароў быў каранаваны ў Кракаве -- 


Мешка І - творца польскай 
дзяржаўнасці і першы польскі 
князь (партрэт работы 

Яна Матэйкі) 


будучай сталіцы дзяржавы. Яго сын -- 
Казімір Ш Вялікі (1333-1370) вяр- 
нуў Польшчы захопленыя суседзямі 
землі і нават далучыў новыя ўладан- 
ні. Гэты час для Польшчы называюць 
пачаткам нацыянальнага адраджэння, 
бо ўзрасла ваенная і эканамічная моц 
краіны, адбылася кадыфікацыя поль- 
скага заканадаўства (збор статутаў 

Помнік Баляславу 
Храбраму ў Гнезне 


Казіміра Вялікага), праведзены ад- 
міністрацыйная і грашовая рэформы, 
заснавана Кракаўская акадэмія (1364), 
актыўна развівалася мураванае бу- 
даўніцтва. 

У 1386 годзе польская каралева 
Ядвіга пабралася шлюбам з вялікім 
князем Вялікага Княства Літоўскага 
Ягайлам, што замацавала персаналь- 
ны саюз дзвюх дзяржаў. Гэта дазволіла 
істотна ўмацаваць краіну і пераможна 
завяршыць векавое змаганне з крыжа- 
камі Тэўтонскага ордэна, якое было 
канчаткова вырашана падчас перамогі 
ў Грунвальдскай бітве 1410 года. 

Ад Ягайлы бярэ пачатак дынастыя 
Ягелонаў, якая кіравала Каронай і 


Гістарычны цэнтр 
Гнезна - першай сталіцы 
Польскага Княства 


з8 

Польская каралеўская рада ў часы 
Казіміра Вялікага (14 стагоддзе) 


уц шаг лье а іі шы 


Княствам на працягу двух стагоддзяў. 
У гэты час сфарміравалася двухпалат- 
ная структура польскага сейма -- га- 
лоўнага саслоўна-прадстаўнічага ор- 
гана краіны. 

У 1569 годзе Польскае Каралеў- 
ства і Вялікае Княства Літоўскае пе- 
райшлі на новы ўзровень узаемных 
дачыненняў: паводле Люблінскай уніі 
дзве краіны аб'ядналіся ў адну кан- 
федэратыўную дзяржаву -- Рэч Па- 
спалітую. 

На гэтым існаванне самастойна- 
га Польскага Каралеўства было скон- 
чана, хаця менавіта польскі фактар 


меў вырашальнае значэнне ў справах Вялікая аканні Уладзіслава а 
Рэчы Паспалітай. Пастаянныя на- Ягайлы з выявай караля і гербаў 
пады на краіну з боку казакоў, Расіі, польскіх ваяводстваў 

Надмагілле Уладзіслава 
Ягайлы - пачынальніка 
дынастыі Ягелонаў 


Турцыі, Швецыі, Аўстрыі і Прусіі вялі 
да паступовага аслаблення і ў выніку 
падзелаў Рэчы Паспалітай у канцы 
18 стагоддзя. 

Пераемніцай гістарычных трады- 
цый Польскага Каралеўства і Рэчы 
Паспалітай лічыцца сучасная Рэспу- 
бліка Польшча -- вялікая цэнтраль- 
наеўрапейская дзяржава, размешча- 
ная на ўзбярэжжы Балтыйскага мора 
і сумежная з Германіяй, Чэхіяй, Сла- 
вакіяй, Украінай, Беларуссю, Літвой і 
з Калінінградскай вобласцю Расіі. 


Польскія мяшчане 16 стагоддзя (рэканструкцыя Яна Матэйкі) 

Польшча і Вялікае Княства Літоўскае ў «Касмаграфіі» 
Мюнстэра (каля 1550 года) 


Знаходжанне Францыска Скарыны ў Польшчы прыпадае 
на 16 стагоддзе. Што цікава, менавіта на гэты час прыпадае 
перыяд найбольшага росквіту Польскага Каралеўства, які 
часам называюць «залатым векам» краіны. Кракаў стаў 


адным з культурных і навуковых цэнтраў Еўропы. Францыск 
Скарына мог блізка пазнаёміцца з дасягненнямі мясцовай 
культуры, у тым ліку з польскім кнігадрукаваннем. 

КРАКАЎ 


ракаў быў сталіцай Поль- 
скага Каралеўства ў 14-- 
16 стагоддзях. У гістарыч- 
ных крыніцах гэты горад 
упершыню згадваецца пад 
966 годам. На той час ён 
апісваецца як прыкметны 
гандлёвы цэнтр пад уладай чэшскага 
князя. Упершыню яго здолеў далучы- 
ць да Польскай Дзяржавы князь Меш- 
ка І, які адваяваў гэтыя землі ў чэхаў. 
Хуткаму эканамічнаму росту горада 
спрыяла суднаходства на рацэ Вісле, 


якое пачыналася якраз з Кракава. Ужо 
ў 1000 годзе Баляслаў Храбры засна- 
ваў у Кракаве епіскапскую кафедру. У 
1039 годзе (пры Казіміры 1) сюды нават 
часова была перанесена сталіца Поль- 
шчы. 

У 1241 годзе Кракаў быў захопле- 
ны і знішчаны падчас татара-ман- 
гольскага ўварвання ў Польшчу. Але 
ўжо ў хуткім часе горад быў адбуда- 
ваны нанава і нават атрымаў у 1257 
годзе самакіраванне ў адпаведнасці з 
магдэбургскім правам. 


а 


Кракаў на гравюры з «Сусветнай Хронікі» Хартмана Шэдаля (1493) 

БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Панарама Кракава 1536 года 


У 1320 годзе Папа Рымскі Іаан ХХІІ 
каранаваў Уладзіслава Лакотку поль- 
скім каралём. З таго часу Кракаў стаў 
сталіцай каралеўства і ў горадзе з'явіла- 
ся рэзідэнцыя кіраўніка дзяржавы. 

У 1364 годзе Казімірам Ш была 
заснавана Кракаўская акадэмія, якая 
ў далейшым пераўтварылася ў зна- 
каміты Кракаўскі ўніверсітэт. Да 
сярэдзіны 16 стагоддзя ён быў адзінай 
вышэйшай навучальнай установай ва 
Ўсходняй Еўропе і галоўнай вышэй- 
шай школай для моладзі з Польшчы 
і Вялікага Княства Літоўскага. Для 
апошніх у Кракаве каралём Ягайлам 
быў створаны дом (інтэрнат), у якім 
жылі бедныя студэнты, асабліва тыя, 
якія «прыбылі з Літвы і Русі». 

Бурнае развіццё горада адбыва- 
лася ў 15--16 стагоддзях, што звя- 


зана з выкананнем ім палітычнай 
ролі сталіцы краіны, а таксама вы- 
карыстаннем зручнага становішча 
на скрыжаванні гандлёвых шляхоў. 
У сувязі з гэтым разам з развіццём 
каралеўскага замка і палацаў на кра- 
каўскім Вавелі адбывалася ўмацаван- 
не альтэрнатыўнага цэнтра горада -- 
гандлёвай плошчы. 

Пасля аб'яднання Польскага Кара- 
леўства з Вялікім Княствам Літоўскім 
на падставе Люблінскай уніі 1569 года 
Кракаў разам з Вільняй стаў адной 
са сталіц дзяржавы. Аднак аб'яднан- 
не вымусіла шукаць новае месца для 
сталіцы агульнай краіны на памежжы 
абедзвюх яе частак. У сувязі з гэтым у 
1596 годзе кароль Жыгімонт ПШ часо- 
ва перанёс месцазнаходжанне двара 
ў Варшаву, а ў 1610 годзе гэты горад 

Замак у Кракаве ў наш час 


й Я афіцыйна быў абвешчаны новай сталі- 
Марыяцкі касцёл цай Рэчы Паспалітай. З гэтага часу 
на Рынкавай плошчы пачаўся паступовы заняпад Кракава. 
Яму паспрыялі ваенныя дзеянні і за- 
хопы горада іншаземнымі войскамі ў 
17- 18 стагоддзях. 

Пасля падзелаў Рэчы Паспалітай 
у 1795 годзе Кракаў перайшоў да Аў- 
стрыі, стаўшы адміністрацыйным 
цэнтрам правінцыі Заходняя Галіцыя, 
а ў 1809 годзе горад увайшоў у склад 
Варшаўскага Герцагства. 

Сёння Кракаў -- другі (пасля Вар- 
шавы) па велічыні горад у Польшчы, 
адміністрацыйны цэнтр Малапольска- 
га ваяводства. У горадзе пражывае (з 
улікам бліжэйшых прыгарадаў) больш 
за мільён чалавек. 


дА 


Алтар у Марыяцкім касцёле, створаны ў 1477-- 1489 
гадах - незадоўга да прыезду Францыска Скарыны ў Кракаў 

ФРАНЦЫСК СКАРЫНА -- ЧАЛАВЕК СВЕТУ 


жхх 

У 1504 годзе прага да ведаў пры- 
вяла Францыска Скарыну ў Кракаўскі 
ўніверсітэт, які ўжо паспеў займець 
статус аднаго з важнейшых інтэлекту- 
альных асяродкаў тагачаснай Еўропы. 
У дакументах Скарыны на паступлен- 
не ва ўніверсітэт Полацк быў пера- 
блытаны з Плоцкам («Егапсізси5 Ілісе 
«е Ріосжо»), але ж там было пазнача- 
на сапраўднае прозвішча яго бацькі. 
Гэта і іншыя пазнейшыя дакументы не 
дазваляюць сумнявацца, што гутарка 
ішла пра нашага Францыска Скарыну 
з Полацка. 

Менавіта тут Францыск Скарына 
атрымаў універсальную адукацыю на 


аддзяленні вольных мастацтваў, або, 
якіх яшчэ называлі, вызваленых навук. 
Аснову навучальнага курса складалі 
два цыклы: «трывіум», які ўключаў 
граматыку, рыторыку і дыялектыку, 
і «квадрыум», што складаўся з арыф- 
метыкі, геаметрыі, астраноміі і музы- 
кі. У 1506 годзе «Францыск з Полацка, 
ліцвін» паспяхова завяршыў поўны 
курс навучання, атрымаўшы ступень 
бакалаўра. Такая адукацыя раскрыва- 
ла перад студэнтамі шырокі кругагляд 
і магчымасць удасканалення сваіх 
ведаў у самых розных сферах пра- 
фесійнай творчасці. У далейшым у 
сваёй выдавецкай і асветніцкай пра- 
цы Скарына ўспрымаў названыя «сем 


Рэльефная выява заснавання Кракаўскага ўніверсітэта 
на сцяне СоПедіцт Маій5 

БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


(І 


У 
уў 


БАЎ бра абрысе ў 
тт ААРЕЬЬЬ ЬЫ У 


Да ЧУ ЗЫ 


Малюнак з «Кнігі руплівасці» Кракаўскага 
ўніверсітэта 17--18 стагоддзяў 


вольных мастацтваў» у якасці асновы 
для навучання і выхавання суайчын- 
нікаў. 

Магчыма, у тым жа Кракаўскім 
універсітэце малады палачанін здолеў 
атрымаць медыцынскую адукацыю, а 
таксама мог атрымаць і доктарскую 
ступень у філасофіі. Абараніць дысер- 
тацыю па медыцыне ён, аднак, у Поль- 
шчы не меў магчымасці, бо Кракаўскі 
ўніверсітэт не меў адпаведнага дазво- 
лу і права. Таму гэтую задачу Фран- 
цыск Скарына здолеў выканаць ужо ў 
італьянскай Падуі. 


Выкладанне ва ўніверсітэце. 
Гравюра 16 стагоддзя 

Даўнія памяшканні 
Кракаўскага ўніверсітэта 


Аўдыторыі Кракаўскага ўніверсітэта, якія захавалі 
аблічча часоў Адраджэння 


Верагодна, што менавіта ў Кракаве Скарына непасрэдна 
пазнаёміўся з друкаванымі вучэбнымі кнігамі і, магчыма, 
з якой-небудзь мясцовай друкарняй. У Кракаве Скарына 
поўнасцю ўсвядоміў вучэбныя і асветніцкія магчымасці 
друкаванай кнігі, а магчыма, і зацікавіўся ўласнай, 
выдавецкай дзейнасцю. 

Аднак распачаць сваю выдавецкую дзейнасць Скарына 
вырашыў не ў Кракаве. У Польшчы, дзе ўплывовыя 
свецкія і духоўныя эліты супрацьдзейнічалі самастойнасці 
ВКЛ, адносіны да кірылічнага кнігадрукавання з'яўляліся 
насцярожанымі. Памятнай была спроба немца Швайпольта 
Фіёля наладзіць сталую дзейнасць першай кірылічнай 
друкарні ў Кракаве. Пасля некалькіх царкоўных 
выданняў у 1491-1493 гадах праца яе спынілася. Таму 
Скарына накіраваўся ў Прагу, дзе і пачалося беларускае 
кнігадрукаванне. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


ПОЗНАНЬ 


ознань (ці Пазнань) -- 
адзін з найстарэйшых 
і найбуйнейшых поль- 
скіх гарадоў. Ён размеш- 
чаны на берагах ракі 
Варта і з'яўляецца сталі- 
цай гістарычнага рэгіёна 
Вялікая Польшча. 

Познань была адным з цэнтраў Ка- 
ралеўства Польскага ў часы стварэння 
гэтай дзяржавы -- у 10 і 11 стагоддзях. 
Горад пачаў развівацца ў часы кня- 
зя Мешкі і караля Баляслава Храбра- 


Тытшс іа 2 
ре Сіня. 


га -- першых польскіх уладароў. У 968 
годзе ў горадзе была ўсталявана пер- 
шая хрысціянская епархія. З таго часу 
тут стаіць Кафедральны сабор Святых 
Пятра і Паўла -- самая старажытная 
царква краіны. У тыя часы Познань 
з'яўлялася адным з двух галоўных 
цэнтраў Польскай Дзяржавы (другім 
цэнтрам быў горад Гнезна -- першая 
сталіца Польшчы). 

Пасля таго, як чэшскі князь Бржэ- 
ціслаў І разбурыў абодва гэтыя га- 
рады ў 1039 годзе, сталіца была 


Гравюра з выявай Познані з альбома «Гарады Зямнога Свету» (1617) 

ФРАНЦЫСК СКАРЫНА -- ЧАЛАВЕК СВЕТУ 


Ар. 


Фрагмент рэканструяванай часткі Каралеўскага замка ў Познані 


перамешчана ў Кракаў. Але Познань 
працягвала іграць важную ролю як 
сталіца Вялікай Польшчы і галоўная 
крэпасць на заходняй мяжы краіны. У 
12 стагоддзі ў горадзе быў заснаваны 
каралеўскі замак -- даўняя рэзідэн- 
цыя польскіх каралёў. У 1253 годзе 
Познань атрымала гарадскія правы 
паводле магдэбургскага права. 
Інтэнсіўнаму эканамічнаму і 
культурнаму развіццю горада ў часы 
Адраджэння спрыяла выгаднае мес- 
цазнаходжанне на еўрапейскім ган- 
длёвым маршруце. У 16 стагоддзі ў 
Познані былі заснаваны дзве вышэй- 
шыя навучальныя ўстановы: Любран- 


-»Ў4 


ская акадэмія і Калегія езуітаў. Ад 
тых часоў у горадзе захаваліся шмат- 
лікія гарадскія помнікі гатычнай і 
рэнесанснай архітэктуры: касцёлы, 
жылыя пабудовы, старажытная рату- 
ша. Вакол горада вырасла цэлая сетка 
мястэчак, якія канкурыравалі паміж 
сабой, належалі пераважна духавен- 
ству і шляхце, але спрыялі таксама 
росту горада. 

У наступных стагоддзях Познань 
пацярпела ад шведскіх і прускіх увар- 
ванняў, якія, нароўні з пажарамі і 
эпідэміямі, выклікалі вялікія знішчэн- 
ні ў горадзе. У рэшце рэшт, у 1793 
годзе, пасля Другога падзелу Рэчы 


Паспалітай, Познань трапіла пад кан- 
троль Прусіі. У 1815-1848 гадах Поз- 
нань была адміністрацыйным цэн- 
трам Вялікага Княства Пазнанскага, а 
ў далейшым -- Пазнанскай правінцыі 
(Правінцыі Позэн) у складзе Прусіі. 
У гэты перыяд у Познані адбываўся 
інтэнсіўны індустрыяльны рост, ім- 
кліва будаваліся ваенныя ўмацаванні. 
Нягледзячы на моцны нямецкі ўплыў, 
у горадзе развіваўся польскі нацыя- 
нальны рух і супрацьстаянне асімі- 
ляцыі. 


Пасля Першай сусветнай вайны 
Познань увайшла ў склад адноўленай 
Польшчы. Моцныя разбурэнні гораду 
прынесла Другая сусветная вайна. 

Познань сёння -- пяты па колькас- 
ці насельніцтва горад у Польшчы з на- 
сельніцтвам больш за 500 тысяч жы- 
хароў, буйны гандлёвы, прамысловы 
і адукацыйны цэнтр краіны. У горад- 
зе знаходзяцца ўніверсітэт, медыцын- 
ская акадэмія, некалькі тэатраў, пра- 
водзяцца штогадовыя міжнародныя 
кірмашы. 


Фрагменты старажытных 
умацаванняў у Познані 

Плошча Стары Рынак у Познані 

У часы Францыска Скарыны на- 
зіраўся адзін з перыядаў росквіту По- 
знані. Пасля таго, як да ўлады ў Кара- 
леўстве Польскім прыйшлі Ягелоны 
(кароль Уладзіслаў Ягайла ІП і яго на- 
шчадкі), быў адкрыты гандлёвы марш- 
рут праз Познань, які злучаў Вялікае 
Княства Літоўскае з Еўропай. Таму ў 
гэтым горадзе заўжды было нямала 
купцоў з беларускіх зямель. 

Недзе ў пачатку ліпеня 1529 года ў 
Познані памёр старэйшы брат Скары- 
ны Іван, з якім першадрукар, верагодна, 
удзельнічаў у некаторых гандлёва-ка- 
мерцыйных аперацыях. Івана падтрым- 
лівала фінансава і жонка Францыска 
Скарыны -- Маргарыта. У той жа час у 
пазнанскіх «піўніцах» дома Якуба Кор- 
ба захоўвалася значная частка нерас- 
прададзеных тавараў Івана Скарыны. 
Для разгляду маёмасных пытанняў у 
Познань прыехаў і Францыск Скары- 
на. На пасяджэннях мясцовага суда ўсе 
спрэчкі паміж спадчыннікамі, як пада- 
валася, былі вырашаны. 

Аднак у 1531-1532 гадах вар- 
шаўскія яўрэі-крэдыторы прад'явілі 
іск Ф. Скарыну як спадчынніку бра- 
та. У выніку гэтага звароту паводле 
рашэння караля Скарыну трэба было 
затрымаць і не адпускаць, пакуль той 
не выплаціць пазыкі. На падставе гэ- 
тага рашэння ў сярэдзіне красавіка 
1532 года Францыск Скарына быў за- 
трыманы і зняволены ў пазнанскім 
астрозе. Каб выратаваць беларуска- 
га першадрукара з Гданьска прыбыў 
яго пляменнік Раман, які зрабіў заяву, 


Уладзіслаў Ягайла ІІ 


Жыгімонт І Стары 


ФРАНЦЫСК СКАРЫНА -- ЧАЛАВЕК СВЕТУ 

Асуджаны магістрацкім судом арыштант 


у калодках. Гравюра 1578 года 


што ён з'яўляецца асноўным спадчын- 
нікам Івана Скарыны і ў стане распла- 
ціцца за пазыкі свайго бацькі. Гэта, 
аднак, не прывяло да вызвалення па- 
лачаніна. Справу вырашыў асабісты 
ўдзел караля Жыгімонта і, верагодна, 
віленскага біскупа Яна. Сваім указам 
кароль вызваліў Францыска Скарыну 
ад мясцовага суда і засведчыў невіна- 


ватасць асветніка -- «выдатнага і слаў- 
нага Францыска Скарыны, доктара 
медыцыны». Больш таго, кароль сваім 
асобным указам у лістападзе 1532 года 
засведчыў асабістую апеку Скарыне і 
вызваліў ад любых будучых судовых 
прэтэнзій, захаваўшы за сабой права 
судзіць яго. Безумоўна, усе фінанса- 
выя прэтэнзіі са Скарыны былі зняты. 


Даволі далёкі ад Беларусі горад Познань мае з нашай 
культурай самыя цесныя сувязі. Яшчэ ў 1894 годзе ў Познані 
выйшаў адзін з прыжыццёвых зборнікаў паэзіі Францішка 


Багушэвіча «Смык беларускі». Сёння ў Познані дзейнічае 
Беларускі культурна-асветніцкі цэнтр, адбываюцца фестывалі 
беларускай культуры, канцэрты, выстаўкі. 

КАРАЛЕЎСТВА 
ДАНІЯ 


аралеўства Данія мае 
шматвекавую і вельмі ба- 
гатую гісторыю. З'яўлен- 
не дацкай дзяржаўнасці -- 
працяглы і паслядоўны 
працэс, які расцягнуўся 
на некалькі стагоддзяў. 
Назва краіны можа паходзіць альбо 
ад наймення плямёнаў вікінгаў-да- 
наў, якія прыйшлі сюды з паўднё- 
вай Швецыі, альбо ад стараскан- 
дынаўскага слова «дан» -- «лес». 

Найбольш старажытныя звесткі 
пра дацкія землі захаваліся да наша- 
га часу ў скандынаўскіх сагах -- гіста- 
рычных напаўлегендарных аповесцях. 
Гэтыя звесткі не вызначаюцца гіста- 
рычнай дакладнасцю, але сведчаць 
пра фарміраванне раннефеадальных 
дзяржаў на дацкіх землях ужо ў самыя 
старажытныя часы. 

Спробы аб'яднання розных дацкіх 
княстваў у адну дзяржаву паспяхо- 
ва завяршыліся ў 10 стагоддзі. Пер- 
шым этнічным каралём-датчанінам 
лічыцца Кнуд І, чыё кіраванне Даніяй 
пачалося каля 950 года. Праз трыц- 
цаць гадоў пасля гэтага яго ўнук Ха- 
ральд Сінязубы здолеў зрабіць Данію 
адзінай дзяржавай. У гэты ж час ад- 
бывалася актыўная хрысціянізацыя 
Даніі: яшчэ з 8 стагоддзя ў Данію па- 
чалі трапляць першыя місіянеры, а ў 
10 стагоддзі на тэрыторыі краіны ўжо 
дзейнічалі тры епархіі. Той жа Ха- 
ральд Сінязубы стаў і першым хрыс- 
ціянскім каралём Даніі. 

Гэты перыяд гісторыі Даніі цесна 
звязаны з разбойнымі нападамі дацкіх 
вікінгаў на прыбярэжныя раёны За- 
ходняй Еўропы. На захопленых тэры- 
торыях нярэдка ўзнікалі падкантроль- 
ныя дзяржавы. Так, у 1018- 1035 гадах 
Кнуд Вялікі стварыў вялікую імперыю, 
якая ўключала ў сябе акрамя ўласна 
Даніітаксама Англію і Нарвегію. Аднак 
падобныя імперыі былі заснаваны на 
вайсковай сіле і хутка распадаліся пры 
неспрыяльных умовах. Таму ў 11-12 
стагоддзях у Даніі нярэдка адбываліся 
грамадзянскія войны і паўстанні. 


Харальд Сінязубы 


У другой палове 12 стагоддзя ад- 
навіць адзінства краіны здолеў Валь- 
дэмар Вялікі, пры якім быў закладзе- 
ны замак у паселішчы Хавн, які даў 
пачатак будучай сталіцы Даніі -- Ка- 
пенгагену. Ваяўнічая палітыка многіх 
дацкіх каралёў у 12-14 стагоддзях 
вяла да частай змены перыядаў ма- 
гутнасці (Данія нярэдка станавілася 
адной з наймацнейшых краін Еўро- 
пы) і часоў аслаблення і нават беска- 
ралеўя. 

У 14 стагоддзі дзякуючы захопніц- 
кай палітыцы і дынастычным шлю- 


Данія (пазначана як Дацыя) 
на карце з «Сусветнай Хронікі» 
Хартмана Шэдаля (1493) 


бам у залежнасць ад Даніі трапіла 
амаль уся Паўночная Еўропа: Нарве- 
гія, Швецыя, Ісландыя, Грэнландыя, 
Фарэрскія астравы і частка Фінлян- 
дыі. Саюз трох каралеўстваў -- Даніі, 
Швецыі і Нарвегіі -- быў замацаваны 
ў 1397 годзе шляхам падпісання Каль- 
марскай уніі. 

ФРАНЦЫСК СКАРЫНА -- ЧАЛАВЕК СВЕТУ 


Крысціян ІІІ 


У 16 стагоддзі ў Даніі атрымаў шы- 
рокае распаўсюджванне пратэстантызм, 
а ў 1536 годзе пры Крысціяне ШШ лютэ- 
ранская царква атрымала статус дзяр- 
жаўнай, бо яе падтрымаў сам кароль. 
У той жа час Данія працягвала весці 
шматлікія войны з суседнімі краінамі, 
якія далёка не заўсёды мелі паспяхо- 
вае завяршэнне. З аднаго боку, краіна 
страціла некаторыя свае тэрыторыі і 
паплацілася жыццямі тысяч суайчын- 
нікаў, але з іншага боку, у Даніі з'явілі- 
ся шматлікія крэпасці і замкі, палацы і 
асабнякі, былі заснаваны таксама дац- 
кія Ост-Індская і Вэст-Індская кам- 
паніі, мадэрнізаваны ваенны і гандлё- 

вы флот, цэнтралізавана падатковая 
сістэма, апублікаваны збор законаў 
Даніі. 

У 18 стагоддзі ў краіне было ад- 
менена прыгоннае права, праведзе- 
на зямельная рэформа, імкліва раз- 
віваліся эканоміка і гандаль з рознымі 
краінамі Еўропы, Азіі, Афрыкі і Аме- 
рыкі. Вялікія эканамічныя страты ў па- 
чатку 19 стагоддзя прынёс Даніі саюз з 
Францыяй падчас вайсковых кампаній 
Напалеона. У той жа час плённа развіва- 
лася дацкая культура: тварылі скульп- 
тар Бертэль Торвальдсан, мастакі Кры- 
стафер Вільгельм Экерсберг і Крыстэн 
Кёбке, фізік Ганс Крысціян Эрстэд, 
філосаф Сёрэн К'еркегор, пісьменнік 
Ханс Крысціян Андэрсан. 

У 1849 годзе Данія стала кансты- 
туцыйнай манархіяй: заканадаўчую 
ўладу ў краіне кароль перадаў выбар- 
наму парламенту (Рыксдагу), а судо- 
вую вызваліў з-пад свайго кантролю. 
У 20 стагоддзі Данія паступова ішла 
ў кірунку лібералізацыі дзяржаўнага 
ладу і сацыяльных рэформ: жанчыны 
атрымалі права голаса на выбарах, за- 
бяспечана даступнасць медыцыны і 
дапамогі састарэлым людзям, Данія 
адмовілася ад каланіяльных уладанняў. 

У 1951 годзе Данія ўступіла ў 
НАТА і заключыла Паўночны Саюз 
з Швецыяй, Нарвегіяй, Фінляндыяй 
і Ісландыяй. У 1973 годзе Данія ста- 
ла членам Еўрапейскай эканамічнай 
супольнасці, што паклала пачатак 
Еўрапейскага саюза. Сучасная Дац- 
кая Манархія лічыцца адной з самых 
перадавых у свеце. 


Карона караля Даніі Крысціяна ІУ. 1595 год 


ххх 

Пра знаходжанне Францыска Ска- 
рыны ў Капенгагене мы маем зусім 
мала звестак. Невядома, калі Скары- 
на пакінуў Кракаў пасля завяршэння 
навучання ў мясцовым універсітэце 
і дзе ён знаходзіўся з 1507 па восень 
1512 года. Але кароткі запіс у прата- 
коле падуанскай курыі ад 9 лістапада 
1512 года сведчыць, што дзесьці ў гэты 
перыяд ён выконваў абавязкі сакра- 
тара караля «Дацыі» («5есгегагіі Кегі5 
Райае»). 

Найбольш верагодна, што пад Да- 
цыяй трэба разумець менавіта Данію. 
Вельмі часта ў еўрапейскіх дакумен- 8 і 
тах 16 стагоддзя можна сустрэць вы- Я няхай, ВЕ 
падкі наймення Даніі Дацыяй. Гэта с702 
ж адпавядае і практыцы міжнарод- 
най карэспандэнцыі Вялікага Княства 
Літоўскага. Зрэшты, на званне кара- 
ля Дацыі мог бы прэтэндаваць толькі 
дацкі кароль. 

Стасункі паміж Вялікім Княствам 
Літоўскім і Каралеўствам Данія ў 
той час былі не вельмі спрыяльнымі: 
Данія падтрымлівала саперніка кня- 
ства -- Маскоўскую Дзяржаву. Каб 
улагодзіць узаемаадносіны кароль 
польскі і вялікі князь літоўскі Жы- 
гімонт І летам 1509 года накіраваў 
у Капенгаген дэлегацыю для заклю- 
чэння дагавора аб сяброўстве між 
краінамі. Скарына мог быць адным з 
удзельнікаў гэтай дэлегацыі. Магчы- 
ма, ён застаўся ў Капенгагене з мэтай 
працы пры двары дацкага караля і 
прадаўжэння адукацыі ў мясцовым 
універсітэце. Данія ў нашы дні 


пата 

У Каралеўскай бібліятэцы Даніі сёння захоўваецца адзіны асобнік 
«Малой падарожнай кніжкі» Францыска Скарыны, які ўключае Пасхалію. 
Па ёй святар і даследчык Аляксандр Надсан здолеў вызначыць час 
выхаду гэтай кнігі, а таму і пачатак кнігадрукавання ў Вялікім Княстве 
Літоўскім і на беларускіх этнічных землях -- каля 1522 года. 


КАПЕНГАГЕН 


таліцай Каралеўства 
Данія з даўніх часоў і 
да сёння з'яўляецца Ка- 
пенгаген -- адзін з буй- 
нейшых партоў Паў- 
ночнай Еўропы. 

Узнік ён на некаль- 
кіх астравах у паўночна-ўсходняй 
частцы сучаснай Даніі. У 12 стагоддзі 
на месцы Капенгагена знаходзілася 
невялікая вёска Хавн, у якой неўза- 
баве быў пабудаваны замак. Апошняе 


на гравюры 
16 стагоддзя 

стала прычынай пераўтварэння па- 
селішча ва ўмацаваны горад. У 1254 
годзе Капенгаген атрымаў першыя 
гарадскія прывілеі, а з 1433 года стаў 
месцам знаходжання каралеўскай рэ- 
зідэнцыі. 

Да пачатку 16 стагоддзя Капенга- 
ген займеў развітую сістэму абарон- 
чых збудаванняў, у тым ліку гарадскія 
муры, умацаваныя землянымі насы- 
памі, і вежы. Галоўныя астраўныя 
раёны Капенгагена злучаліся мостам 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


План Капенгагена, выкананы Нікала дэ Ферам (Парыж, 1705) 


з пад'ёмным цэнтральным пралётам, 
пад якім маглі праходзіць марскія суд- 
ны. Нерэгулярны па планіроўцы горад 
быў шчыльна забудаваны драўлянымі 
і фахверкавымі дамамі, у цэнтры пе- 
раважалі мураваныя жылыя будынкі з 
высокімі вільчыкавымі дахамі. Горад 
упрыгожвалі каралеўскі замак і не- 
калькі іншых манументальных збуда- 
ванняў (саборы, цэрквы, ратуша) у га- 
тычным стылі. 

Большасць старажытных пабудоў 
Капенгагена не захавалася да нашага 


часу ў выніку шматлікіх войнаў і па- 
жараў. 

Сучасны Капенгаген з'яўляецца 
адным з самых прыгожых і добраўпа- 
радкаваных гарадоў Еўропы. У 2013 
годзе ён заняў першае месца ў адным 
з рэйтынгаў найбольш прыдатных для 
пражывання гарадоў свету. 


ххх 
У часы Францыска Скарыны рэ- 
зідэнцыя дацкага караля знаходзілася 
менавіта ў Капенгагене. 

Канал у Капенгагене - адно з самых 
маляўнічых месц горада 

Апрача працы пры двары караля 
Даніі Скарына мог таксама працяг- 
нуць вучобу ў Капенгагенскім універ- 
сітэце. Справа ў тым, што нам дагэ- 
туль невядома, дзе ён вучыўся пасля 
сканчэння Кракаўскага ўніверсітэта і 
дзе атрымаў медыцынскую адукацыю. 
Невядома нам таксама і месца атры- 
мання ім доктарскай ступені ў філасо- 
фіі. І тое і другое магло быць зроблена 
Скарынам у Капенгагене падчас пра- 
цы пры двары караля Даніі. 

Капенгагенскі ўніверсітэт быў за- 
снаваны ў 1479 годзе і стаў адным з 
першых на поўначы Еўропы. Утво- 
раны на ўзор нямецкіх універсітэтаў, 
ён складаўся з чатырох факультэтаў: 
факультэта тэалогіі, юрыдычнага фа- 


культэта, а таксама медыцынскага і А. Дзюрэр. Партрэт маладога 


філасофскага факультэтаў. Першапа- уалавека. 1501 год 
чаткова, як гэта было па ўсёй Еўропе, 


Капенгагенскі ўніверсітэт падпарад- 
коўваўся каталіцкай царкве і праца- 
ваў як царкоўная навучальная ўста- 
нова. Пратэстанцкі рух у 1530-я гады 
істотна паўплываў на характар працы 
ўніверсітэта. З таго часу Капенгагенскі 
ўніверсітэт прайшоў шлях ад сярэдне- 
вяковай навучальнай установы да су- 
часнага навукова-даследчага цэнтра і 
перадавога ўніверсітэта. 


Капенгагенскі 
ўніверсітэт 

ВЕНЕЦЫЯНСКАЯ 
РЭСПУБЛІКА 


аў ЭК Ўгай 


енецыянская Рэспубліка -- 
адна з найважнейшых і най- 
мацнейшых дзяржаў Між- 
земнамор'я часоў Сярэдне- 
вякоўя і Новага часу. Яна 
размяшчалася на астравах 
і ўзбярэжжы паўночнай 
часткі Адрыятычнага мора і займала 
землі на паўночным захадзе сучаснай 
Італіі, узбярэжжы Харватыі, а таксама 
некаторыя іншыя тэрыторыі. Яе цэн- 
трам і сталіцай была Венецыя. 
Тэрыторыя краіны была заселена 
ў 5 стагоддзі - напрыканцы існаван- 
ня Рымскай Імперыі. Пасля падзення 
Заходняй Рымскай Імперыі гэтыя зем- 
лі трапілі пад уладу племені герулаў 
(скіраў), потым остготаў і, нарэшце, 
Візантыі. 


ўра 2 


З 697 года пачалося паступовае 
аб'яднанне гэтых зямель пад уладай 
мясцовых дожаў (князёў) -- вышэй- 
шых службовых асоб, якіх абіралі, 
звычайна, пажыццёва. Кіруючым ор- 
ганам выканаўчай улады ў Венецыі 
з'яўлялася Рада Сарака. У 1172 годзе 
з ліку найбольш знатных грамадзян 
краіны была заснавана Вялікая Рада, 
якая стала вышэйшай ўладай: абірала 
дожа і яго дарадцаў, кіраўнікоў рэгія- 
нальных адміністрацый, членаў Сена- 
та, ратыфікавала законы і г. д. 

Венецыянская Рэспубліка прыма- 
ла самы актыўны ўдзел у крыжовых 
паходах, якія істотна паўплывалі на 
рост яе ўплыву і дабрабыту. Пры гэ- 
тым венецыянцы не грэбавалі пасрэд- 
ніцкім гандлем паміж бакамі, якія ва- 
рагавалі, і нажываліся з чужых войнаў. 


Выява Венецыі з «Сусветнай Хронікі» Хартмана Шэдаля (1493) 

БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


7 
Рэканструкцыя 
венецыянскай галеі - 
у наш ” парусна-вёсельнага 
/ [ судна 
- и к 


ў 


Мы 


Венецыя на карціне 1590 года. 
На заднім плане справа - 
Палац дожаў 

Так, пры самым актыўным удзеле 
Венецыянскай Рэспублікі адбываўся 
Чацвёрты крыжовы паход (1199-- 
1204). Падчас яго рыцары і венецы- 
янскія маракі разграмілі важны вен- 
герскі гандлёвы горад Задар, а затым 
штурмам узялі Канстанцінопаль. 


Гэта нанесла непапраўныя страты 
Візантыі і стала адной з прычын для 
падзення імперыі ў далейшым. Аднак 
для Венецыі гэта азначала велізар- 
ную здабычу: венецыянцы атрымалі 
чвэрць тэрыторый і багаццяў імпе- 


аа Ча те с 


рыі, а таксама палову Канстанціно- 
паля. 

У гэты час Венецыя стварыла мо- 
цны флот і яе ўладанні пашырыліся 
ад Адрыятычнага да Чорнага мораў. У 
выніку венецыянскія купцы кантра- 
лявалі амаль увесь гандаль Еўропы з 
Азіяй. Найбольшай магутнасці краі- 
на дасягнула ў сярэдзіне 15 стагоддзя: 
яе тэрыторыя ўключала горад Вене- 
цыю і найбліжэйшыя гарады ў Вене- 
цыянскай лагуне, некалькі абласцей 
Верхняй Італіі, усходняе ўзбярэжжа 


Ёзеф Хейнц малодшы. Зала пасяджэнняў Вялікай Рады 


ў Палацы дожаў (1678) 

Адрыятычнага мора (Істрыю, Дал- 
мацыю, часткова Албанію, Марэю і 
Македонію), а таксама Кіпр, Кандыю 
(Крыт), Неграпонт (Эўбею) і іншыя 
астравы грэчаскага архіпелага. 

Захаванне статусу вядучай гандлё- 
вай дзяржавы свету патрабавала ад 
Венецыі пастаяннага змагання з кан- 
курэнтамі і ахвотнікамі захапіць яе ба- 
гацці. У 13-14 стагоддзях такім кан- 
курэнтам была Генуэзская Рэспубліка, 
у 15- 17 стагоддзях -- Асманская Ім- 
перыя і Папская Вобласць, Францыя і 
Іспанія. 

Канец 15 -- пачатак 16 стагоддзя 
для Венецыянскай Рэспублікі былі 
перыядам цяжкіх ваенных дзеянняў 
і змагання за сваю незалежнасць. У 
1494-1496 гадах прайшла Першая, а 
ў 1499-1504 гадах Другая італьян- 
ская вайна. Аднак найбольшы ўплыў 


Дож і яго світа 


на краіну аказала Вайна Камбрэйскай 
лігі (1508-1516). 

У 1508 годзе, жадаючы адняць у 
Венецыянскай Рэспублікі захопле- 
ныя ёю тэрыторыі, Папа Рымскі Юлій 
П стварыў з Людовікам ХІІ (француз- 
скім каралём) і Максіміліянам (імпе- 
ратарам Свяшчэннай Рымскай Імпе- 
рыі) Камбрэйскую лігу, якая ледзь не 
знішчыла рэспубліку. Толькі дзякую- 
чы дыпламатычным захадам і ахвяра- 
ванню некаторымі раней заваява- 
нымі тэрыторыямі Венецыя здолела 
вырашыць спрэчныя пытанні з 
Рымам. У выніку Юлій П выступіў 
супраць сваіх ранейшых саюзнікаў, 
стварыў у 1511 годзе «Святую лігу», 
што аб'яднала Венецыю, Швейца- 
рыю, Іспанію і Англію. Усе разам 
яны выгналі французаў з італьянскіх 
зямель. 

Матэўс Мерыян. Панарама Венецыі (фрагмент). Франкфурт, 1636 год 


Ужо пасля верагоднага выезду 
Францыска Скарыны з Падуі, калі 
ў 1513 годзе новым Папам Рымскім 
быў абраны Леў Х, вайна пачалася з 
новай сілай. Пры гэтым зноў змянілі- 
ся саюзнікі Венецыі. На гэты раз яна 
заключыла саюз з Францыяй і распа- 
чала ваенныя дзеянні з Іспаніяй. Вы- 
бар быў зроблены правільна, бо разам 
яны разбілі швейцарцаў і склалі мір- 
ную дамову з Львом Х і каралём Іспаніі 
Карлам І. У 1517 годзе Венецыя заклю- 
чыла мір з імператарам Свяшчэннай 
Рымскай Імперыі. У рэшце рэшт Паў- 

ночная Італія апынулася падзеленай 
паміж Францыяй і Венецыяй. 

У выніку пастаянных ваенных 
канфліктаў у 18 стагоддзі рэспубліка 
амаль перастала прымаць удзел у 
сусветным гандлі, імкнучыся заха- 
ваць свой састарэлы дзяржаўны лад 
і падтрымліваць кантроль над за- 
стаўшыміся ўладаннямі, дзе пражы- 
вала каля двух з паловай мільёнаў 
падданых. 

Сваю незалежнасць Венецыянская 
Рэспубліка страціла ў час войнаў, якія 
адбываліся пасля Французскай рэва- 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Напярэдадні прыезду Францыска Скарыны ў Венецыянскую Рэспубліку 
гэта краіна дасягнула свайго найвышэйшага ўзроўню развіцця. Гэта была 
найбагацейшая дзяржава Еўропы з адносна вялікімі тэрытарыяльнымі 
ўладаннямі і наймацнейшым флотам, развітымі гандлем і прамысловасцю. 
Але, што вельмі важна, сярод яе насельніцтва навуковая дзейнасць і 


мастацкая адукацыя былі распаўсюджаны больш, чым у якой іншай 


еўрапейскай краіне. Да таго ж Венецыянская Рэспубліка заставалася адной 


з найбольш талерантных краін Заходняй Еўропы, застаючыся і адной 
з апошніх рэспублік паміж моцнымі каралеўствамі ды імперыямі. 


люцыі. 12 мая 1797 года апошні вене- 
цыянскі дож і Вялікая Рада вымушаны 
былі падпісаць адрачэнне на карысць 
Напалеона Банапарта. 


ххх 

У Венецыі часоў Францыска Ска- 
рыны імкліва развівалася рэнесансная 
культура і гуманістычны рух. Так, гу- 
маністычная традыцыя, звярнуўшыся 
праз Бога да чалавека і прыроды, шука- 
ла новыя шляхі і спосабы, каб дапамаг- 
чы ўсебаковаму развіццю асобы. І ўва- 
га да чалавека, які стаў для гуманістаў 
у цэнтры светабудовы, і зварот да пры- 
роды -- усё гэта для гуманістаў было 


новым спосабам, каб паглыбіць улас- 
нае духоўнае жыццё і здабыць матэры- 
ял для больш шырокага развіцця. З гэ- 
тай жа мэтай гуманісты звярнуліся да 
антычнай культуры. Для творцаў эпохі 
Адраджэння антычнасць была крыні- 
цай натхнення, асновай іх светаўспры- 
мання (адсюль і назва «Адраджэнне»). 
Пры гэтым гаворка ішла не аб простай 
пераемнасці, а аб творчай перапрацоў- 
цы антычнай спадчыны. 

Італьянскія краіны лічацца радзі- 
май еўрапейскага Рэнесансу. На мо- 
мант прыезду Францыска Скарыны 
ў Венецыянскую Рэспубліку (не паз- 
ней восені 1512 года) Рэнесанс ужо 
ў поўнай меры аформіўся і вызначаў 
культурнае развіццё краіны. У Вене- 
цыі і некаторых іншых гарадах краіны 
з другой паловы 15 стагоддзя існавала 
развітае кнігадрукаванне. Несумненна, 
Скарыну былі вядомы шмат якія дру- 
каваныя італьянскія кнігі. Сам працэс 
яго навучання ў гэтай краіне і здачы 
экзаменаў на ступень доктара медыцы- 
ны патрабаваў ведання разнастайнай 
навуковай літаратуры. 

ПАДУЯ 


начную ролю ў лёсе Фран- 
цыска Скарыны адыгра- 
ла Падуя -- невялікі го- 
рад Паўночнай Італіі, які 
з'яўляўся адным з цэнтраў 
развіцця асветы і культу- 

ры ў часы Рэнесансу. 
Сваю гісторыю Падуя пачынае ў ан- 
тычнасці, калі яна называлася Патавій 
і была населена венетамі. З тых часоў 


у горадзе пачалося актыўнае развіццё 
рамёстваў (найперш, ткацтва). Да таго 
ж Падуя ўмела карысталася выгадным 
становішчам на гандлёвым шляху з 
Альпаў у Рым. Аднак гэта ж становіш- 
ча нярэдка станавілася прычынай ва- 
енных дзеянняў за валоданне Паду- 
яй і навакольнымі землямі. У розныя 
гады яе захоплівалі готы, лангабарды, 
франкі, гвельфы, гібеліны, венецыянцы, 


Славу Падуанскаму ўніверсітэту прынеслі многія яго выпускнікі, 
сярод якіх - астраном і стваральнік геліяцэнтрычнай тэорыі свету 
Мікалай Капернік, знакамітыя еўрапейскія гуманісты Эразм Ратэрдамскі, 
Джавані Піка дэла Мірандала і Мікалай Кузанскі, першая жанчына з 
доктарскай ступенню Алена Лукрэцыя Карнара Піскапія, заснавальнік 
падуанскай філасофскай школы П'етра д'Абана, заснавальнік навуковай 
анатоміі Андрэас Везалій, заснавальнік паталагічнай анатоміі Джавані 
Батыста Марганьі, першаадкрывальнік цыркуляцыі крыві Уільям Харві, 
падарожнік-авантурыст і пісьменнік Джакама Казанова, італьянскія 
пісьменнікі-гуманісты П'етра Бемба і Тарквата Таса, найбольш вядомы 
польскі паэт эпохі Адраджэння Ян Каханоўскі і многія іншыя. У гэтым 
шэрагу як адно з найярчэйшых стаіць і імя беларускага асветніка 
Францыска Скарыны. 


й Й, ше 


Канал са скульптурамі 
на плошчы Прата-дэла-Вале 


ФРАНЦЫСК СКАРЫНА -- ЧАЛАВЕК СВЕТУ 


Зала пасяджэнняў суда Падуі ў Палаца дэла Раджоне (15 стагоддзе). 
Гэта адна з самых вялікіх залаў Еўропы, што не падзяляецца калонамі 


французы, немцы і іншыя. Для абаро- 
ны ад заваёўнікаў горад меў развітую 
сістэму гарадскіх умацаванняў, якія не 
раз ратавалі жыхароў. 

Як ні дзіўна, адно з заваяванняў 
пайшло Падуі на карысць: найболь- 
шую славу яна займела пасля таго, як 
была заваявана ў 1405 годзе Венецы- 
янскай Рэспублікай. Горад хутка стаў 
важным цэнтрам італьянскай куль- 
туры, гуманізму і Адраджэння. У Па- 
дуі тварылі выдатныя скульптары, 
архітэктары, мастакі, вучоныя -- Да- 
натэла, Якопа і Джавані Беліні, Ціцы- 
ян, Джота, Барталамеа Белана і іншыя. 
Яны стварылі цудоўнае і запаміналь- 
нае архітэктурнае і мастацкае ася- 

роддзе, якое дагэтуль вабіць у Падую 
мільёны турыстаў. 

Найбольшую ж вядомасць гГэ- 
таму гораду прынёс універсітэт, які 
быў заснаваны яшчэ ў 1222 годзе. Ён 
з'яўляецца адным з самых вядомых 
універсітэтаў у Італіі, а таксама ад- 
ным з найстарэйшых у свеце (другі ў 
Італіі пасля Балонскага і сёмы ў свеце). 
Найбольшага росквіту ён дасягнуў у 
15--16 стагоддзях, калі стаў галоўным 
асветніцкім і навуковым цэнтрам раз- 
вітой Венецыянскай Рэспублікі. 

Падуанскі ўніверсітэт у некато- 
рай меры нагадваў іншыя аналагічныя 
вышэйшыя навучальныя ўстановы 
Еўропы. Як і ў іншых сярэдневяковых 


універсітэтах, тут былі чатыры фа- 
культэты: вольных мастацтваў, права, 
медыцыны і тэалогіі. Прычым меды- 
цынскі факультэт, які атрымаў сама- 
стойнасць у 14 стагоддзі, карыстаўся 
міжнароднай вядомасцю. 

Аднак Падуанскі ўніверсітэт меў 
і свае адрозненні. Сярод іх -- арыен- 
тацыя на навучанне вялікай колькас- 
ці іншаземцаў. Прыкладна палову ад 
агульнай колькасці студэнтаў складалі 
юнакі, якія прыехалі з-за мяжы. Гэтыя 
студэнты аб'ядноўваліся ў нацыяналь- 
ныя карпарацыі (так званыя «нацыі»), 
што мелі сваё кіраўніцтва і статуты. 

Нямала навучэнцаў прыязджала ў 
Падую з Вялікага Княства Літоўскага і 
Каралеўства Польскага. Так, у дакумен- 
тах на паступленне ў Падуанскі ўнівер- 
сітэт у канцы 15 -- пачатку 16 стагоддзя 
значацца імёны некалькіх дзясяткаў 
«літвінаў» і нямала палякаў. У выніку 
ў 16 стагоддзі ў Падуанскім універсітэ- 
це ўзнікла асобная карпарацыя -- «на- 
цыя» студэнтаў Каралеўства Польска- 
га і Вялікага Княства Літоўскага. Што 
цікава, 5 жніўня 1507 года рэктарам 
гэтага ўніверсітэта быў зацверджаны 
«Андрэй з Польшчы». 

У Падуанскім універсітэце пана- 
валі ідэі гуманізму і вальнадумства. 
Тут сфарміравалася ўласная філасоф- 
ская школа, прыкметнымі рысамі якой 
былі свабода думкі, арыентацыя на да- 
сягненні антычных мысліцеляў (най- 
перш Арыстоцеля), а таксама погляды 
філосафаў Блізкага Ўсходу (напрыклад, 
Ібн Рушда). У Падуі знайшлі пашырэн- 
не матэрыялістычныя погляды, якія 


Падуанскі ўніверсітэт. 
Палацца дэль Бо 


Палац падуанскіх епіскапаў, 
дзе абараняў дысертацыю 
Францыск Скарына 

7; бУММА5 ум СРАТАЎІМУМ 


ЗЛ 


надуснск ўніверсітэт. Гравюра 1564 года 


мінімізавалі ролю рэлігіі ў навуковым 
асэнсаванні свету і аддзялялі рэлігію 
ад навукі і філасофіі (так, у пачатку 17 
стагоддзя ў Падуі жыў і выкладаў ва 
ўніверсітэце П'етра Пампанацы). Усё 
гэта не магло не паўплываць на погля- 
ды самога Скарыны. 

У 1797 годзе, калі скончыла сваё 
існаванне Венецыянская Рэспубліка, 
Падуя была акупіравана французскімі 
войскамі. Пасля гэтага горад пераходзіў 
з рук у рукі, пакуль у 1866 годзе не быў 
перададзены наноў створанаму Іта- 
льянскаму Каралеўству. Сёння Падуя -- 
горад у італьянскай вобласці Венецыя, 
цэнтр правінцыі. Насельніцтва горада 
складае больш за 200 тысяч чалавек. 

Малады палачанін Францыск 
Скарына імкнуўся да пастаяннага 
ўдасканалення сваіх ведаў і ніколі не 
спыняўся на дасягнутым. Атрыманне 
ім у Кракаве ступені магістра воль- 
ных навук не толькі адкрывала шы- 
рокія магчымасці для працы на Рад- 
зіме, але і рабіла яго жаданым госцем 
у большасці краін свету. У той жа час 
для прафесійнага самаўдасканален- 
ня заставалася яшчэ адна прыступ- 
ка -- найвышэйшая навуковая сту- 
пень -- ступень доктара навук. Але 
і гэта вяршыня не стала недасяжнай 
для нашага знакамітага суайчынніка 
і асветніка. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


У 1512 годзе ён бліскуча вытры- 
маў экзамен на ступень доктара ме- 
дыцыны ў праслаўленым Падуанскім 
універсітэце: на працягу двух дзён у 
дыспутах з выдатнымі вучонымі аба- 
раняў свае навуковыя тэзісы, а 9 ліста- 
пада 1512 года ў біскупскім палацы ў 
прысутнасці вядомых вучоных, гра- 
мадскіх і царкоўных асоб Падуі Ска- 
рына быў абвешчаны доктарам меды- 
цыны. Гэта была знамянальная падзея 
не толькі ў яго жыцці, але і гісторыі 
беларускай культуры: сын полацкага 
купца здолеў пераканаўча даказаць, 
што здольнасці і прызванне важней- 
шыя за арыстакратычнае паходжанне. 

Што ж карыснага атрымаў Фран- 
цыск Скарына ў Падуі? Найперш, 
высокую навуковую ступень докта- 
ра ў лекарскіх навуках. У далейшым 
Францыск Скарына вельмі высока 
цаніў атрыманую навуковую ступень, 
нязменна згадваючы яе ў сваіх выдан- 


Навучанне 

ў еўрапейскім 
універсітэце. 
Гравюра з ліёнскага 
выдання 1520 года 

з бібліятэкі караля 
Жыгімонта Аўгуста 


нях, у перапісцы з іншымі людзьмі. 
Доктарам Скарынам асветніка назы- 
валі каралі і герцагі, суддзі і святары. 
Нават блізкія людзі, як пляменнік Ра- 
ман, звалі яго пры афіцыйным зваро- 
це доктарам. 

У Падуанскім універсітэце Фран- 
цыск Скарына больш як нідзе мог 
пазнаёміцца з ідэямі гуманізму і валь- 
надумства. Гуманізм Адраджэння 
знайшоў адлюстраванне ў такіх пра- 
явах, як любоў і павага да асобы, ім- 
кненне вылучыць яе і ўзвысіць над 
прыродай, назваць і даць годную 
ацэнку. Менавіта эпоха гуманізму ўвя- 
ла ў культурную прастору асобу аўта- 
ра, якая ў Сярэдневякоўі заставалася 
ў цені. Як асветнік-гуманіст Скары- 
на без лішняга сораму называе сваё 
імя і нават змяшчае ўласны партрэт у 
сваіх выданнях. Гэта было нечуваным 
для тагачаснай кніжнасці на Радзіме 
асветніка. 

Падуанскі ўніверсітэт. Галерэя Палацца дэль Бо 


Вопратка падуанскіх студэнтаў 
была ўрачыстай. Яны насілі 
модныя тады панталоны да 
калена, шоўкавыя сарочкі, на 
якія апраналіся аксамітавыя 
плашчы, аблямаваныя мехам. 
Гэта ўбранства дапаўняла 


вострая шпага, якой студэнты 
нярэдка карысталіся па яе 
асноўным прызначэнні. На 
галаву апранаўся высокі 
капялюш, расшыты шнурамі 
Эмблема Падуанскага і ўбраны птушыным пер'ем. 


ўніверсітэта 


Ідэі вальнадумства і талерантнас- 
ці выявіліся ў паважлівым стаўленні 
Скарыны да сваіх сучаснікаў. Нідзе ён 
не дазваляе сабе крытыкі ў бок той ці 
іншай асобы ў залежнасці ад яе нацы- 
янальнасці ці веры. Сёння нам нават 
цяжка даць адказ на пытанне, якой 
веры быў сам Францыск Скарына. 

Відавочна, што менавіта ў Па- 
дуі беларускі асветнік здолеў бліжэй 
пазнаёміцца з поглядамі паўноч- 
наітальянскіх вучоных на дзяржаву 
і прававую сістэму грамадства. На- 
прыклад, выдатным і ўплывовым 
сучаснікам Скарыны быў Нікало 
Макіявелі (1469-1527), аўтар зна- 
камітага трактата «Гаспадар». Пазней 
уласныя погляды на гэта пытанне бе- 
ларускі вучоны пакінуў у некаторых 
сваіх выданнях (найперш, у Кнізе 
Другі Закон). 

Тут жа Францыск Скарына здо- 
леў азнаёміцца з найбольш сучаснымі 
тэхналогіямі ў галіне выдавецкай 
справы. У Венецыі, а таксама і самой 
Падуі з другой паловы 15 стагоддзя 
развівалася кнігадрукаванне, якое да- 
сягнула вельмі высокага ўзроўню. Так, 
адной з вядомых асоб, што прысутні- 
чалі на экзамене Скарыны, быў Бар- 
таламеа Санвіта -- вядомы італьянскі 
рэнесансны перапісчык, ілюмінатар, 
антыквар, які лічыцца адным са ства- 
ральнікаў курсіўнага шрыфту. Рас- 
працаванае ім элегантнае пісьмо 
паўплывала на далейшае развіццё 
кнігадрукавання і ў хуткім часе за- 
мяніла складаны гатычны шрыфт. Не 
заўважыць найноўшых тэндэнцый у 


Санці ды Ціта. 
Партрэт Макіявелі 


Юстус Сустэрман. 
Партрэт Галілеа Галілея 

кнігадрукаванні, якія шырока абмяр- 
коўваліся, беларускі вучоны проста 
не мог. 

У Падуі «малады чалавек», як на- 
званы Скарына ў дакументах мяс- 
цовага ўніверсітэта, атрымаў неаб- 
ходныя веды ў галінах медыцыны і 
батанікі, што ў далейшым шматразо- 
ва спатрэбіліся яму на працягу ўсяго 
жыцця. У тагачасным свеце лекарскія 
здольнасці, падмацаваныя адпавед- 
ным дыпломам, выклікалі вялікую 
павагу. Трэба таксама дадаць, што ў 
тыя гады вельмі высокі аўтарытэт меў 
і медыцынскі факультэт Падуанскага 
ўніверсітэта, які заслужана лічыўся 
адным з лепшых. Усё гэта дазволіла 
Скарыне стаць вядомым у некалькіх 
краінах лекарам і паспяхова займац- 
ца стварэннем Каралеўскага саду ў 
Празе, а магчыма, і ў некаторых ін- 
шых гарадах. 


Партрэт Францыска Скарыны 
ў Зале сарака Падуанскага 
ўніверсітэта 


Малады вучоны, які прыехаў у Італію з далёкага Полацка, 
моцна ўразіў мясцовых інтэлектуалаў. Ужо ў 20 стагоддзі, 
каб ушанаваць той гістарычны момант, партрэт Францыска 


Скарыны быў змешчаны ў зале славы Падуанскага 
ўніверсітэта сярод сарака найбольш вядомых выпускнікоў. 

КАРАЛЕЎСТВА 
ЧЭХІЯ 


раінай, у якой пабачыла 
свет першая беларуская 
кніга, з'яўляецца Кара- 
леўства Чэхія (таксама 
называецца Каралеўства 
Багемія, альбо проста 
Чэхія), што існавала ў 
1212- 1806 гадах. 

Дзяржаўнасць на гэтых землях 
існавала і раней. Яшчэ ў 7--8 стагод- 
дзях мясцовае славянскае насельні- 
цтва на фоне змагання супраць авараў 
пачало самаарганізоўвацца, у выніку 
чаго ўзнікла першая цэнтральнаеўра- 
пейская дзяржава, якая з 9 стагоддзя 
атрымала назву Вялікая Маравія. Ад- 
зін з кіраўнікоў гэтай краіны па імені 
Расціслаў запрасіў да сябе двух місія- 
нераў -- Кірылу і Мяфодзія. Дзякую- 


Сімвалы ўлады чэшскіх 
манархаў 16 стагоддзя 

чы іх працы Вялікая Маравія атрымала 
права на богаслужэнні на царкоўна- 
славянскай мове і выкарыстанне но- 
вага віду пісьма -- глаголіцы, якую 
распрацаваў сам Кірыла. У выніку цар- 
коўнаславянская мова стала трэцяй 
(пасля лацінскай і грэчаскай) сусвет- 
най мовай у Еўропе. 

У пачатку 10 стагоддзя сфармірава- 
лася Чэшскае Княства (Багемія), якое 
стала адным з найбольш уплывовых 
дзяржаўных фарміраванняў у Цэн- 
тральнай Еўропе, а з 13 стагоддзя яно 
набыло статус каралеўства. На праця- 
гу шматлікіх стагоддзяў Чэшскае Кня- 
ства (а пасля і Каралеўства) уваходзіла 
ў склад Свяшчэннай Рымскай Імпе- 
рыі (да распаду імперыі ў 1806 годзе). 
Аднак амаль заўсёды Чэхія захоўвала ў 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Карта Чэхіі з Атласа Артеліуса 1570 года 


імперыі сваю аўтаномію, а часам нават 
адстойвала яе са зброяй. 

Сваёй найбольшай магутнасці Ка- 
ралеўства Чэхія дасягнула падчас 
праўлення Карла ІУ (1346-1378) - 
гэта быў «залаты век» краіны. Карл 
не толькі займаўся ўмацаваннем Чэш- 
скай Дзяржавы, але і стаў імперата- 
рам Свяшчэннай Рымскай Імперыі. У 
выніку гэтага сталіца магутнай дзяр- 
жавы была перанесена ў Прагу. Чэш- 
ская мова набыла статус афіцыйнай, 
нароўні з лацінскай і нямецкай. Як- 
раз падчас яго кіравання (у 1348 год- 
зе) у сталіцы дзяржавы быў адкрыты 


ўніверсітэт, які пазней пачаў назы- 
вацца Карлавым. 

Пасля смерці Карла ў гісторыі Чэхіі 
пачаўся новы перыяд, цесна звязаны 
з гусіцкім рухам. Рэктар Пражскага 
ўніверсітэта і ідэолаг рэфармацыйна- 
га руху Ян Гус пачаў усё больш актыў- 
на заклікаць да рэфармавання царквы, 
ураўноўвання правоў свецкіх людзей і 
духавенства, пашырэння і ўмацаван- 
ня чэшскай мовы ў рэлігійным жыц- 
ці. За свае погляды Ян Гус расплаціўся 
жыццём: ён быў абвінавачаны ў ерасі 
і спалены на кастры ў цэнтры Прагі 6 
ліпеня 1415 года. 

Замак Карлштэйн каля Прагі, 


збудаваны ў 14 стагоддзі Карлам ІУ 

У выніку гэтых падзей у краіне па- 
чаліся масавыя хваляванні, якія пера- 
раслі ў сапраўдныя ваенныя дзеян- 
ні. Імператар Свяшчэннай Рымскай 
Імперыі Жыгімонт І з блаславення 
Папы Рымскага нават распачаў кры- 
жовы паход супраць гусітаў, якія ад- 
мовіліся прызнаць яго на троне Чэхіі. 
Ваенныя дзеянні працягваліся да 1434 
года і прывялі да спусташэння Чэхіі. 
Аднак у іх выніку Чэхія амаль на ста- 
годдзе стала самастойнай дзяржавай, 
якая амаль не залежала ні ад Рыма, ні 
ад Свяшчэннай Рымскай Імперыі. 

Апошні гусіцкі кароль (Іржы з 
дынастыі Падэбрадаў) памёр у 1471 
годзе, пасля чаго кіраўніком краіны 
быў абраны прадстаўнік дынастыі 
Ягелонаў -- Уладзіслаў ІІ. Ён быў сы- 


Вежы Сабора Святога 
Віта - нацыянальна- 
гістарычнай 
святыні Чэхіі 


нам вялікага князя Вялікага Княства 
Літоўскага і польскага караля Казіміра 
ІУ і ўнукам Ягайлы. Адпаведна Жы- 
гімонт Стары, вялікі князь Вялікага 
Княства Літоўскага і польскі кароль, 
быў яму родным братам. Гэта прывя- 
ло да актывізацыі стасункаў паміж гэ- 
тымі трыма дзяржавамі. У той самы 
час было дасягнута паразуменне паміж 
мясцовымі католікамі і гусітамі. 
Выдавецкая дзейнасць Францы- 
ска Скарыны ў Чэхіі прыпала на часы, 
калі гэтай краінай кіраваў малады сын 
Уладзіслава ІП Людовік. Адным з яго 
апекуноў быў Жыгімонт Стары, што 
таксама спрыяла беларуска-чэшскім 
кантактам. Аднак Людовік стаў апош- 
нім прадстаўніком дынастыі Ягелонаў 
на чэшскім прастоле. Пасля яго гібелі 


ў бітве з туркамі пры Мохачы ў 1526 
годзе ўлада ў Чэхіі перайшла да ды- 
настыі Габсбургаў, якія стварылі сваю 
вялікую дзяржаву -- Габсбургскую, 
альбо Аўстрыйскую, Манархію. Пер- 
шым кіраўніком яе стаў Фердынанд І. 

На аснове Аўстрыйскай Манархіі ў 
1804 годзе ўзнікла Аўстрыйская Імпе- 
рыя, якая з 1867 года ператварылася ў 
Аўстра-Венгрыю. У тыя часы Чэхія не 
мела сваёй дзяржаўнасці і ўваходзіла 
ў склад гэтых краін у якасці асобнай 
вобласці. Тым не менш, з канца 19 ста- 
годдзя пачаўся перыяд чэшскага нацы- 
янальнага адраджэння. 

Пасля Першай сусветнай вайны і 
краху Аўстра-Венгрыі была ўтворана 
новая краіна -- Чэхаславакія. У 1920-- 
1930-я гады яна стала адной з найбольш 
дэмакратычных шматнацыянальных 


Берталан Шэкелі. 
Мохачская бітва 
1526 года 


дзяржаў Еўропы, што паслужыла 
прычынай агрэсіі да яе з боку гітле- 
раўскай Германіі і яе саюзнікаў. Пасля 
Другой сусветнай вайны існавала Чэ- 
хаславацкая Рэспубліка, якая ў 1993 
годзе падзялілася на дзве незалежныя 
дзяржавы -- Чэхію і Славакію. 


ххх 

У часы Францыска Скарыны Чэхія 
мела вельмі актыўныя гандлёвыя ста- 
сункі з Вялікім Княствам Літоўскім 
і Польшчай. Чэшскія і мараўскія 
тканіны ў 15-16 стагоддзях выкары- 
стоўваліся для вырабу верхняй вопрат- 
кі ў Беларусі, Украіне і Літве, тут пра- 
даваліся «мараўскія» чапцы, лужыцкія 
косы, нажы. Чэшскі грош ў 15--16 ста- 
годдзях быў адной з асноўных плацеж- 
ных манет у Вялікім Княстве Літоўскім. 

Значная колькасць чэшскіх вайскоў- 
цаў служыла ў наёмных войсках 
Вялікага Княства Літоўскага, абараня- 
ючы яго ад замежных нападаў. 

У гэтыя ж стагоддзі пашыраюц- 
ца культурныя, у тым ліку кніжныя і 
пісьмовыя сувязі з Чэхіяй. З'яўляюцца 
беларускія пераклады новых чэшскіх 
літаратурных твораў. Некаторае пашы- 
рэнне атрымліваюць нават гусіцкія ідэі. 

Урэшце Чэхія была славянскай 
краінай, на чале якой стаялі прад- 
стаўнікітой жа дынастыі Ягелонаў. Гэта 
можа быць адной з прычын, якія паў- 


плывалі на пераезд Скарыны ў Чэхію. 
Чэшскі славіст Ёзаф Добраўскі выказаў 
меркаванне, што Скарына мог прымаць 
удзел у Венскім кангрэсе 1515 года, дзе 
былі кіраўнікі абедзвюх дзяржаў, пасля 
чаго ён разам з каралём Чэхіі мог пера- 
ехаць у Прагу, дзе працягнуў сваю пра- 
цу ў якасці пасла ці сакратара. 

Тут жа ў Празе Скарына больш 
блізка пазнаёміўся з багатымі трады- 
цыямі чэшскага кнігадрукавання, што 
паспрыяла пачатку выдавецкай дзей- 
насці самога Скарыны. 

Пра тое, што Чэхія ўжо мела знач- 
ныя дасягненні ў гэтым кірунку, свед- 
чыць той факт, што сярод першых 
друкароў, якія працавалі на Захадзе, 
сустракаюцца чэхі. Ужо ў 1460-х гадах 
у чэшскім горадзе Пльзені дзейнічала 
свая друкарня. Тут каля 1468 года па- 
бачыла свет першае чэшскае выданне -- 
«Траянская хроніка» («Аповесць пра 
знішчэнне Троі») у перакладзе на чэ- 
шскую мову. Там жа ў 1476 годзе вый- 
шла першая дакладна датаваная кніга 
ў Чэхіі -- «бгашка ргоуіпсіаНа Егпез». 

У 1478 годзе распачалося кнігадру- 
каванне ў Празе. У 1487 годзе тут была 
надрукавана першая біблейская кніга - 
Псалтыр (гэтаксама называлася і пер- 
шае выданне Скарыны), а потым байкі 
Эзопа. У 1488 годзе ў Празе надрукавалі 
Біблію. Гэта было першае выданне Свя- 
тога Пісання на славянскай мове. Праз 
год Біблію на чэшскай мове выдалі так- 
сама ў Кутнай Гары. У пачатку 16 ста- 
годдзя ў Чэхіі з'явіліся друкарні так 
званых чэшскіх братоў, якія выступалі 
за царкоўныя рэформы. Вельмі хутка 

друкарні з'явіліся таксама і ў Маравіі 
(у Брно, Аламоўцы і іншых гарадах). 

Сёння не выклікае ніякіх сумнен- 
няў, што чэшскі пераклад Бібліі, вы- 
дадзены гусітамі ў 1506 годзе ў Венецыі, 
з'яўляецца адной з галоўных крыніц 
для перакладу Францыска Скарыны. 

У Чэхіі здаўна развівалася такса- 
ма традыцыя перакладу Бібліі на на- 
цыянальную мову, якая бярэ пачатак 
яшчэ ў дзейнасці святых Кірылы і Мя- 


Будынак у Празе, дзе ў 1488 годзе 
была надрукавана Біблія 
начэшскай мове 


фодзія, але ў поўнай меры выявілася ў 
14-16 стагоддзях. Агулам у чэшскай 
рукапіснай традыцыі вядома 25 поў- 
ных перакладаў Бібліі, 27 перакладаў 
Старога і 35 Новага Запавету. Гэтая 
традыцыя аказала істотны ўплыў на 
працу беларускага асветніка. Паколь- 
кі яго праца над перакладам Бібліі 
пачалася шмат раней, чым ён пачаў 
выдаваць свае кнігі, то трэба зрабіць 
выснову, што Скарына мог жыць і 
весці навуковую і перакладчыцкую 
працу ў Чэхіі раней 1517 года. 

Адзін раз звязаўшы сябе з Чэхіяй, 
Францыск Скарына ўжо назаўжды 
застаўся верным гэтаму краю. І хаця 
лёс яшчэ не аднойчы скіроўваў яго ў 
розныя краіны, але сувязь з Чэхіяй 
больш ніколі не абрывалася. Тут жа і 
скончыўся жыццёвы шлях беларуска- 
га асветніка і першадрукара. 


У Чэхію беларускага гуманіста магла прывабіць таксама надзвычайная 
верацярпімасць, што панавала ў гэтай краіне. Тут пасля перамогі 
гусіцкага руху іда фактычнай страты незалежнасці Чэхіі ў 1618-1620 
гадах існавала ўнікальная канфесійная сітуацыя, якая вызначала 
раўнапраўе ўсіх хрысціянскіх канфесій. Падобная сітуацыя ў тыя 
часы (калі ў Еўропе палалі кастры інквізіцыі і знішчаліся любыя 


праявы іншадумства) існавала апрача Чэхіі толькі ў дзвюх краінах - 
Венецыянскай Рэспубліцы і Вялікім Княстве Літоўскім. Як бачна, 

беларускі асветнік здолеў асабіста пазнаёміцца як з жыццём кожнай 
з гэтых краін, так і з найбольш перадавымі гуманістычнымі традыцыямі 
тагачаснага свету. 


ПРАГА 


рага -- сталіца і найбуй- Пржэмыславічаў -- Баржавой, і ад- 

нейшы горад Чэхіі, адзін былося гэта ў другой палове 9 ста- 

з прыгажэйшых гарадоў годдзя. Крыху пазней -- у пачатку 10 

Еўропы і свету, насыча- стагоддзя -- на супрацьлеглым бе- 

ны шматлікімі помнікамі разе Влтавы паўстаў яшчэ адзін за- 

гісторыі і культуры роз- мак -- Вышаград. З часам у ваколіцах 

ных часоў і эпох. абодвух умацаванняў сталі будавац- 

Ён размяшчаецца на абодвух бе- ца паселішчы рамеснікаў, купцоў, 
рагах ракі Влтавы ў гістарычным рэ- якія паступова павялічваліся, пакуль 
гіёне Багемія. Паводле легенды, го- не зліліся ў адзін вялікі горад. Ганд- 
рад быў заснаваны міфічнай княгіняй лёвым цэнтрам Прагі стала Рынка- 
Лібушай (самастойна ці разам з му- вая плошча (сёння яна называецца 
жам Пржэмыслам). У сапраўднасці Старамесцкай). Побач з ёю быў па- 
ж першы Пражскі град -- драўляную будаваны княжацкі палац і некалькі 
крэпасць -- пабудаваў князь з роду храмаў. Да канца 13 стагоддзя Прага 


Прага на гравюры з «Сусветнай Хронікі» Хартмана Шэдаля (1493) 

Карл ІУ 


стала самым буйным горадам на тэры- 
торыі тагачаснай Чэхіі. 

Найбольш актыўнае развіццё го- 
рада адбывалася ў 14 стагоддзі, калі 
імператар Карл ІУ намагаўся пе- 
ратварыць Прагу ў сталіцу Свяшчэн- 
най Рымскай Імперыі: найлепшыя 
архітэктары будавалі шматлікія па- 
лацы і храмы, узнікалі нават новыя 
гарадскія кварталы (напрыклад, Но- 
вае Места на правым беразе Влта- 
вы), быў узведзены знакаміты Карлаў 
мост, пачалося будаўніцтва Сабора 
Святога Віта, была заснавана буй- 
ная епіскапская кафедра і першы 
ў Цэнтральнай і Ўсходняй Еўропе 


ўніверсітэт, які сёння таксама носіць 
імя імператара і завецца Карлавым 
універсітэтам. 

Гусіцкія войны 15 стагоддзя пры- 
неслі Празе, як і ўсёй краіне, спу- 
сташэнне. Адбываўся спад эканомікі, 
многія старажытныя пабудовы былі 
разбураны, горад некалькі разоў гарэў. 
Аднак перыяд адноснага спакою ў 
другой палове 15 стагоддзя паспрыяў 
аднаўленню разбуранага і далейша- 
му развіццю горада. Падчас кіраван- 
ня краінай дынастыі Ягелонаў горад 
актыўна рос і мацнеў. У тыя гады та- 
ленавіты архітэктар Бенедыкт Райт 
рэканструяваў Стары Каралеўскі па- 
лац на Градчанах. 

Новы перыяд росквіту Прагі звя- 
заны з абраннем яе ў якасці сваёй рэ- 
зідэнцыі імператарам Рудольфам ІІ 
у 1583 годзе. Імператар не шкадаваў 
сродкаў для ўдасканалення і ўпрыго- 
жання сваёй сталіцы. З Італіі запра- 
шаліся вядомыя скульптары і архітэк- 
тары, якія ўзводзілі ў Празе новыя 
палацы і храмы. Пры двары знаход- 
зілася нямала дзеячаў мастацтва, ву- 
чоных, алхімікаў, астраномаў і астро- 
лагаў. Рудольф ІП быў сапраўдным 
мецэнатам і сабраў багацейшую калек- 
цыю старажытнасцей і твораў маста- 
цтва, спрыяў развіццю ўніверсітэта. 

Пасля таго, як у 1618 годзе пача- 
лася Трыццацігадовая вайна і чэш- 
ская шляхта пацярпела паражэнне 
ад імперскіх войскаў на Белай Гары 
ў 1620 годзе, пачаўся заняпад Прагі. 
Каралеўскі двор канчаткова перамяс- 
ціўся ў Вену. Туды ж былі вывезены 

шматлікія мастацкія калекцыі, перае- ста, Новага Места, Малай Страны і 
халі вучоныя і мастакі. Многія пабу- Градчанаў -- у адзінае адміністрацый- 
довы ў горадзе былі проста разбураны. нае цэлае. У гэты ж перыяд пачынаец- 
У той жа час адбывалася анямечванне ца рух за нацыянальнае адраджэнне. 
насельніцтва. Многія, асабліва прад- У 19 стагоддзі Прага актыўна расла 
стаўнікі вышэйшых саслоўяў, замест дзякуючы прыезду ў горад вялікай 
роднай мовы карысталіся нямецкай. колькасці сельскага насельніцтва, ін- 

У 1784 годзе адбылося аб'яднан- дустрыялізацыі, паляпшэнню якасці і 

не чатырох асобных частак горада (да ўзроўню жыцця. У міжваенны перы- 
таго -- самастойных) -- Старога Ме- яд Прага была сталіцай незалежнай 

Чэхаславакіі, галоўным палітычным, 
эканамічным і культурным цэнтрам 
краіны. 

З 1993 года Прага -- сталіца Чэш- 
скай Рэспублікі (з 2016 года -- Чэхіі). 
Сёння ў Празе і яе гарадскіх прадме- 
сцях пражывае каля 2 мільёнаў чала- 
век. Вялікая колькасць культурных 
помнікаў у Празе стала прычынай 
уключэння гістарычнага цэнтра гора- 
да ў Спіс аб'ектаў Сусветнай спадчы- 
ны ЮНЕСКА. 


ххх 

Час прыезду Францыска Скары- 
ны ў Прагу высветліць даволі склада- 
на, але на думку вучоных, гэта магло 
адбыцца каля 1515 года. Існуе нават 
гіпотэза, што беларускі асветнік, які 
нярэдка выконваў функцыі сакратара 
некалькіх кіраўнікоў дзяржаў і разум- 
нага дарадцы, у 1515 годзе прымаў 
удзел у вядомым Венскім кангрэсе і 
ўваходзіў у склад дэлегацыі вялікага 
князя літоўскага і польскага караля 
Жыгімонта Старога. Пасля завяршэн- 
ня кангрэса Скарына мог скіравацца 
ў Прагу і застацца пры двары чэшскіх 
каралёў -- Уладзіслава П і яго сына 
Людовіка, якія з'яўляліся блізкімі сва- 
якамі Жыгімонта Старога. 

Менавіта гэты горад для здзяйс- 
нення сваіх выдавецкіх планаў абраў 
Францыск Скарына. У 1517 годзе ён 
апублікаваў тут адразу 4 кнігі Старо- 
га Запавету, а на працягу наступных 
двух гадоў -- яшчэ не менш як дзевят- 
наццаць. Існуе таксама думка, што бе- 
ларускі першадрукар паспеў выдаць 


Арлен Кашкурэвіч. Ф.Скарына 
ў Празе. Літаграфія. 1987 год 


у Празе ўсе кнігі Старога Запавету, 
аднак некаторыя з іх не захаваліся 
да нашага часу. 

Сваю дзейнасць Скарына ажыц- 
цяўляў у Старым Месце (Старым го- 
радзе), што адзначаў у сваіх выданнях: 
«у вялікім Старым Месце Пражскім». 

Карлаў мост, па якім некалі хадзіў Францыск Скарына 


Гэты перыяд знаходжання Скары- 
ны ў Празе амаль ніяк не адлюстра- 
ваны ў архіўных крыніцах. Нічога не 
вядома і пра яго асабістыя стасункі ў 
тыя часы. Другі раз Скарына прыехаў 
у чэшскую сталіцу ўжо ў 1530-х гадах, 
і пра гэты перыяд яго працы мясцо- 
выя архівы захавалі некаторыя звесткі. 

Прычын для пераезду магло быць 
шмат: на той час памерлі асноўныя 
мецэнаты і апекуны Скарыны ў Віль- 
ні, ён быў уцягнуты ў судовыя спрэчкі 
з-за маёмасці брата і жонкі, нараста- 
ла процістаянне каталіцкага і права- 
слаўнага духавенства яго друкарскай 
і асветніцкай дзейнасці, у 1530 годзе ў 
Вільні адбыўся вялікі пажар, а годам 
пазней -- страшэнная эпідэмія. 

У Празе яго талент і веды былі вы- 
карыстаны чэшскім каралём і імпера- 
тарам Свяшчэннай Рымскай Імперыі 

германскай нацыі Фердынандам І, які 
запрасіў Францыска Скарыну для пра- 
цы ў якасці каралеўскага медыка і са- 
доўніка ў нядаўна адкрытым батаніч- 
ным садзе. Менавіта ў Празе прайшлі 
апошнія гады асветніка. Тут ён і памёр. 
Адбылося гэта не пазней за 29 студзе- 
ня 1552 года, пра што сведчыць кара- 
леўская грамата сыну Францыска Ска- 
рыны Сімяону. 

Беларусы здаўна жылі ў Празе. 
Ужо ў наш час тут дзейнічалі ці да- 
гэтуль працягваюць дзейнічаць не- 
калькі аб'яднанняў беларусаў Прагі і 
Чэхіі, у тым ліку беларуская суполка 
«Скарына», Саюз беларусаў замеж- 
жа, аб'яднанне беларусаў «Пагоня» і 
іншыя. У міжваенны перыяд у Пра- 
зе выходзіў часопіс «Іскры Скарыны», 
а сёння выдаецца беларуская газета 
«Крывія». 


урфюрства Саксонія -- 
асобнае дзяржаўнае ўтва- 
рэнне, якое існавала з 
1356 па 1806 гады і ўва- 
ходзіла ў склад Свяшчэн- 


най Рымскай Імперыі 
германскай нацыі. 
Дзяржаўнасць на саксонскіх зем- 
лях пачала складвацца яшчэ ў 7 ста- 
годдзі. Падчас доўгага змагання з ім- 
перыяй Карла Вялікага саксы былі 
заваяваны і ўвайшлі ў склад імперыі 
франкаў як адно з найбольш знач- 
ных племянных герцагстваў Усход- 
не-Франкскага Каралеўства. Аднак у 


А аде Да 
4 


12, стагоддзі герцагства амаль страціла 
сваю самастойнасць. Каля 1272 года 
яно падзялілася на 2 герцагствы: Сак- 
сен-Вітэнберг (са сталіцай у Вітэнбер- 
гу) і Саксен-Лаўэнбург. Першае з іх, як 
больш моцнае і важнае, пасля Залатой 
булы імператара Карла ІУ у 1356 го- 
дзе было ператворана ў Курфюрства 
Саксонія. Гэта дзяржаўнае ўтварэнне 
шматразова то ўзвышалася, то занепа- 
дала, прымала ўдзел у розных ваенных 
канфліктах, якія часам умацоўвалі, а 
часам аслаблялі Саксонію. 

Падчас кіравання Фрыдрыха ПІ 
Мудрага (1486--1525) у Саксонскім Кур- 


Сем курфюрстаў абіраюць Генрыха МІІ імператарам. 
Выява з «Соаех ВаІаціпей5» (каля 1340 года) 

фюрстве пачаў развівацца пратэстанцкі 
рух. Фрыдрых, а пасля і яго наступ- 
нік Ёган Цвёрды падтрымлівалі ідэі 
Марціна Лютара і хавалі яго ад прад- 
стаўнікоў Рыма і каталіцкіх дзяржаў. 

Пасля перыяду цяжкіх ваенных 
выпрабаванняў у другой палове 18 
стагоддзя пачаўся перыяд аднаўлення 
Саксоніі: актывізавалася здабыча ка- 
рысных выкапняў, хутка развіваліся 
прамысловасць і сельская гаспадарка, 
вялікія дасягненні адбываліся ў сферы 
навукі і адукацыі. 

У 1806 годзе французскі імпе- 
ратар Напалеон абвясціў курфюр- 
ста Фрыдрыха Аўгуста ПІ каралём, у 
выніку чаго Саксонія стала каралеў- 
ствам. Пасля паражэння Напалеона 
тэрыторыя былога Герцагства Сак- 


Альбрэхт Дзюрэр. Партрэт сонія-Вітэнберг перайшла да Прусіі. 
Фрыдрыха ІІІ Мудрага. Сёння саксонскія землі ўваходзяць у 
Каля 1500 года склад Германіі. 


Яркім перыядам у гісторыі Курфюрства Саксонія стаў час кіравання 
Аўгуста ІІ Моцнага (1694-1733). Для нас вельмі важна тое, што ў 1697 
годзе гэты саксонскі курфюрст быў абраны таксама каралём Рэчы 
Паспалітай, а таму ўзначаліў і Саксонію, і Польскае Каралеўства, і 
Вялікае Княства Літоўскае. Яго кіраванне пакінула вельмі неадназначны 
след у нашай гісторыі. Ён прымаў удзел у шматлікіх ваенных падзеях 
таго часу, якія прынеслі краіне шматлікія разбурэнні. У той жа час 
вялікія багацці трох краін Аўгуст ІІ Моцны і яго сын Аўгуст ІІІ (таксама 
быў каралём Рэчы Паспалітай) выкарыстоўвалі для стварэння 

багатых мастацкіх калекцый у сталіцы Саксоніі -- Дрэздэне. Яны сталі 
заснавальнікамі многіх найбольш вядомых музеяў Дрэздэна і ўсёй 
Германіі (у тым ліку знакамітай Дрэздэнскай карціннай галерэі). У той час 
Дрэздэн стаў адной з найпрыгажэйшых сталіц Германіі, з раскошнымі 
палацамі, садамі, тэатрамі, зборамі твораў мастацтваў. Можна ўпэўнена 
казаць пра сувязь гэтых унікальных збораў з Беларуссю. 


105 


ВІТЭНБЕРГ 


ітэнберг -- невялікі горад 
у Германіі на рацэ Эльбе, 
які мае выключнае значэн- 
не ў еўрапейскай гісторыі. 
Упершыню ён згадваецца 
ў 1180 годзе як паселішча 
фламандскіх каланістаў. У 
1260 годзе Вітэнберг стаў рэзідэнцы- 
яй герцагаў Саксон-Вітэнбертгскіх, а 
ў 1293 годзе атрымаў правы горада. У 
далейшым тут актыўна развіваліся 
гандаль і рамёствы. 

У канцы 15 стагоддзя Вітэнберг 
атрымаў статус важнага палітычнага 
і культурнага цэнтра, дзе знаходзіла- 
ся рэзідэнцыя саксонскага курфюрста 
Фрыдрыха Ш Мудрага. У тыя ж гады 


вядзецца актыўнае будаўніцтва: пера- 
будоўваецца замак, з'яўляюцца новыя 
палацы і рэзідэнцыі, узводзіцца новы 
мост праз Эльбу. У 1496-- 1506 гадах 
была пабудавана знакамітая ў далей- 
шым Замкавая царква (Шлоскірхэ). 
У 1502 годзе заснаваны Вітэнберскі 
ўніверсітэт, дзе выкладалі такія вядо- 
мыя рэлігійныя дзеячы як Марцін Лю- 
тар і Філіп Меланхтон. Менавіта ў Вітэн- 
бергу яны зрабілі першыя крокі, што 
пачалі агульнаеўрапейскі рух Рэфарма- 
цыі: 31 кастрычніка 1517 года Марцін 
Лютар прымацаваў да дзвярэй Замка- 
вай царквы свае 95 тэзісаў супраць про- 
дажу індульгенцый (гэта дата лічыцца 
пачаткам пратэстанцкага руху). 


Вітэнберг у 1536 годзе 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Гістарычныя 
драўляныя дзверы, да 
якіх Лютар прымацаваў 
свае тэзісы, згарэлі 

ў 1760 годзе. У 1858 
годзе замест іх былі 
зроблены новыя 
бронзавыя дзверы, на 


якіх адліты тэкст 95 
тэзісаў на лацінскай 
мове. 


У другой палове 18 -- пачатку 19 ста- 
годдзя горад неаднаразова разбуралі 
ці захоплівалі войскі суседніх краін -- 
Прусіі, Аўстрыі, Францыі. Тады ж была 
разбурана і Замкавая царква (узноўле- 
на ў 19 стагоддзі). У часы Напалеона 
быў закрыты Вітэнбергскі ўніверсітэт. 


Рынкавая плошча 
ў Вітэнбергу з помнікамі 
Лютару і Меланхтону 


Цяжкай была гісторыя Вітэнберга ў 
часы нацызму і Другой сусветнай вай- 
ны, аднак горад захаваўся параўнаўча 
добра і сёння прываблівае мільёны ту- 
рыстаў з усяго свету. 

Сучасны Вітэнберг -- акруговы 
горад у Германіі, у федэральнай зямлі 
Саксонія-Ангальт. Насельніцтва гора- 
да складае каля 50 тысяч чалавек. 


ях 
У навуковай літаратуры існуе мер- 
каванне, што ў сярэдзіне 1520-х гадоў 
Францыск Скарына наведваў Вітэн- 
берг -- адзін з галоўных цэнтраў 
еўрапейскай Рэфармацыі. Там ён мог 
сустрэцца з ідэолагам нямецкага рэфар- 
мацыйнага руху Марцінам Лютэрам. 


ФРАНЦЫСК СКАРЫНА -- ЧАЛАВЕК СВЕТУ 


Тытульны аркуш першага выдання 


Бібліі Марціна Лютара 1534 года 


Падставай да ўзнікнення такога 
меркавання з'яўляюцца вынікі пра- 
цы вядомага славенскага мовазнаўцы 
і даследчыка старажытных пісьмо- 
вых помнікаў Варфаламея Копітара 
(1780-1844). Менавіта ён першым 
выявіў і апісаў крыніцы з гісторыі 
жыцця Марціна Лютара ў Вітэнбер- 
гу і прыезду ў горад нейкага Францы- 
ска-паляка ў 1525 годзе. Незнаёмы го- 
сць пры сустрэчы вельмі моцна ўразіў 
Лютара сваімі ведамі і манерамі. Ад- 
нак пачынальнік еўрапейскай Рэфар- 
мацыі нечакана згадаў прароцтва, што 
яму варта асцерагацца паляка Фран- 
цыска, які можа звесці Лютара са све- 
ту. Таму спалоханы Лютар патаемна 
збег з Вітэнберга ў горад Торгаў. Пры 
гэтым ён абвінаваціў госця ў д'ябаль- 
скіх кознях і замаху на сваё жыццё. 

Варфаламей Копітар выказаў 
меркаванне, што апісаным Францы- 
скам-палякам хутчэй за ўсё быў Фран- 
цыск Скарына. Гэтую версію пад- 
трымалі ў далейшым і многія іншыя 


Зібба/ дав ўс ді 
ўапбефейіце бу 


Фа. еа. 


Бедпадсётіс бу 
Бгісьст 50 ФасЫсп 
, бсірсіс. 
а Бсогаскс ОпгсіІЭапеў ця, ўб 


“99. 9. ХХХІ, 


г 


даследчыкі -- як беларускія, так і за- 
межныя. Аднак існуюць і іншыя аб- 
грунтаваныя меркаванні. Таму ўпэў- 
нена казаць, што менавіта беларускі 
асветнік сустракаўся з Лютарам і Ме- 
ланхтонам у Вітэнбергу, мы, на жаль, 
не можам. 


У Вітэнбергскім універсітэце вучыўся дацкі прынц Гамлет -- адзін 
з галоўных герояў сусветнай літаратуры (герой Ўільяма Шэкспіра). 
Да таго ж у Вітэнбергу як раз у часы Францыска Скарыны (у 1525-- 
1532 гадах) жыў легендарны доктар Фауст, які стаў героем многіх 


еўрапейскіх літаратурных твораў, у тым ліку знакамітай трагедыі 
Ёгана Вольфганга Гётэ. Менавіта таму вядомы беларускі вучоны і 
пісьменнік Алег Лойка зрабіў доктара Фаўста адным з герояў свайго 
рамана-эсэ «Францыск Скарына, або Сонца Маладзіковае». 


108 


ВЯЛІКАЕ 
КНЯСТВА 
МАСКОЎСКАЕ 


ялікае Княства Маскоўскае, 
або Масковія, -- усход- 
ні сусед Вялікага Княства 
Літоўскага, феадальная 
сярэдневяковая дзяржава 
з цэнтрам у Маскве. 

Сваю гісторыю  Мас- 
коўская Дзяржава пачала ў сярэдзіне 
13 стагоддзя як удзельнае княства ў 
складзе Уладзіміра-Суздальскага Кня- 
ства. Рост яе магутнасці адбываўся 
ў часы мангола-татарскага нашэсця, 
калі Паўночна-Усходняя Русь была за- 
ваявана Залатой Ардой. Да 1480 года 
Маскоўскае Княства знаходзілася пад 


ЕГ СУТЕХНАС АМКХО М.Р 


ФА 


непасрэдным кантролем Арды, ханы 
якой выдавалі маскоўскім князям яр- 
лык на княжанне. У выніку яна пасту- 
пова ператварылася ў галоўны цэнтр 
збору падаткаў з усіх захопленых Ар- 
дой зямель Паўночна-Усходняй Русі. 

У 1363 годзе ў крыніцах ўпершы- 
ню згадваецца назва Вялікага Княства 
Маскоўскага, якая канчаткова замаца- 
валася ў 1432 годзе. У гэты час адбываў- 
ся актыўны рост краіны за кошт захопу 
ці мірнага далучэння іншых княстваў і 
зямель, атрымання ці куплі ў Залатой 
Ардзе ярлыка на некаторыя іншыя за- 
хопленыя татара-манголамі княствы. 


амін" 


веў ме 


АЯ ДЗІЦЯЧАЯ ЭНЦЫКЛАПЕ 


У канцы 14 стагоддзя Залатая Арда 
перажыла нашэсце Тамерлана, што 
значна яе аслабіла. У выніку павялічы- 
лася самастайнасць Масковіі, пакуль 
яшчэ вельмі абмежаваная. Маскоўскае 
Княства працягвала выплочваць па- 
даткі ў Арду, узгадняць прызначэнне 
князёў. 

Пасля смерці ў 1425 годзе вяліка- 
га князя маскоўскага Васіля І на пэў- 
ны час фактычным кіраўніком краіны 
стала яго жонка -- Соф'я Вітаўтаўна. 
Яна была адзінай дачкой вялікага кня- 
зя літоўскага Вітаўта Вялікага. Як паве- 
дамляюць гістарычныя крыніцы Соф'я 
ў 1425-1427 гадах перадала Вялікае 
Княства Маскоўскае пад апеку свайму 
бацьку. У выніку вяршэнства белару- 


зава чачееа 


азва, 


ссбрўрннў ана ба 


шыў 


ша 


Прыжыццёвы партрэт князёўны 
Соф'і Вітаўтаўны і яе мужа Васіля І 
(шоўк, золата, жэмчуг) 


Васіль ІІІ - вялікі князь 
уладзімірскі і маскоўскі 

ў 1505-- 1533 гадах. 
Фрагмент іконы 17 стагоддзя 


ска-літоўскага князя прызналі Цвяр- 
ское, Разанскае і Пронскае Княствы, 
што істотна ўзмацніла ўплыў Вітаўта 
на іншыя княствы Паўночна-Усходняй 
Русі. Цікава, што ў 1451 годзе Соф'я 
кіравала абаронай Масквы ад татараў. 

У 1480 годзе Вялікае Княства Мас- 
коўскае канчаткова адстаяла сваю не- 
залежнасць ад Арды. Яно адмовілася 
плаціць падаткі і сабрала неабходнае 
войска, каб адстаяць сваю незалежнасць. 
Пасля падзення Канстанцінопаля ў 
1453 годзе Масква пачынае прэтэнда- 
ваць на ролю найбуйнейшага цэнтра 
праваслаўя і збіральніка зямель Русі. 

У часы дзейнасці Францыска Ска- 
рыны ў Маскве валадарыў Васіль Ш -- 
вялікі князь уладзімірскі і маскоўскі. 
Ён вельмі шмат зрабіў для пашырэння 
ўласных паўнамоцтваў, жорстка рас- 
праўляючыся з усімі незадаволенымі. 

ФРАНЦЫСК СКАРЫНА -- ЧАЛАВЕК СВЕТУ 


Маскоўскія паслы 16 стагоддзя (паводле «Хронікі 


Еўрапейскай Сарматыі» А.Гваньіні) 


Сярод іншага, ён ліквідаваў апошнія 
адметнасці колішніх княстваў, у тым 
ліку адмяніў вечавое права Пскоўскай 
Рэспублікі. Па сутнасці дзяржава ста- 
навілася моцна цэнтралізаванай з дэ- 
спатычнай уладай кіраўніка. Аднак 
неабмежаваная ўлада вялікага князя 
дазваляла ажыццявіць некаторыя рэ- 
формы, пабудаваць шматлікія храмы 
і гарадскія ўмацаванні па ўсёй краіне, 
у поўнай меры далучыць да Масквы 
адносна самастойныя Разанскае, Ста- 
радубскае, Ноўгарад-Северскае Кня- 
ствы, супрацьстаяць нападам татараў. 
У 1514 годзе падчас чарговага пахо- 
ду Васіля Ш на беларуска-літоўскую 
дзяржаву, нягледзячы на скрышаль- 

З архіўных дакументаў вядома, 
што яшчэ бацька беларускага 
першадрукара Лукаш Скарына 
меў эканамічныя стасункі з 
Вялікім Княствам Маскоўскім. 
Захавалася нават скарга 
вялікага князя маскоўскага 
Івана Васільевіча каралю 


польскаму і вялікаму князю 
літоўскаму Казіміру (май 1492 
года) на нібыта грабежніцкія 
дзеянні полацкіх купцоў 
Лікіяна Скарыны і Пракоф'ева 
ў дачыненні да жыхара Вялікіх 
Лук Дароні Іванова. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


нае паражэнне пад Оршай, упершыню 
маскоўскімі войскамі быў захоплены 
Смаленск, а таксама Мсціслаў, Крычаў 
і Дуброўна. 

Новы этап у гісторыі Маскоўскай 
Дзяржавы звязаны з часамі дэспатыч- 
нага праўлення Івана ІУ, празванага 
Жахлівым. Для краіны гэта быў час 
вялікіх войнаў з суседнімі дзяржавамі, 
заваёў шматлікіх тэрыторый, беспрэ- 
цэдэнтнага ўмацавання ўлады вяліка- 
га князя, правядзення рэформы за- 
канадаўчай сістэмы, рэарганізацыі 
войска. Але гэта быў таксама перыяд 
вынішчэння іншадумства, падпарад- 
кавання царкоўнай улады волі ма- 
нарха, умацавання прыгону сялян. 
У выніку так званай апрычніны былі 
фізічна знішчаны многія баяры і га- 
раджане, падарвана эканоміка, нане- 
сены ўрон унутранаму і замежнаму 
гандлю. Знешнепалітычныя памкнен- 
ні маскоўскага гаспадара выходзілі 
далёка за межы краіны і дасягалі бе- 
ларускіх зямель. Так, у выніку напа- 
даў Івана Жахлівага на Вялікае Кня- 
ства Літоўскае насельніцтва роднай 
для Скарыны Полаччыны скарацілася 
ледзь не ўдвая. 

Яшчэ ў 1547 годзе адбылася кара- 
нацыя Івана Жахлівага ў статусе цара. 
У 1561 годзе ён атрымаў грамату ад 
канстанцінопальскага патрыярха Іа- 
сафа з прызнаннем права на царства. 
Новы тытул павінен быў падкрэсліць 
суверэнітэт Маскоўскай Дзяржавы, а 
постаць яе кіраўніка паставіць у ад- 
зін шэраг з візантыйскім імператарам 
або мангольскім ханам. З іншага боку, 


Аблога Смаленска войскамі 
Васіля ІІ у 1514 годзе. Мініяцюра 


гэты акт пачаў новы этап у гісторыі 
краіны -- часы Маскоўскага Царства. 
Пры гэтым у заходніх (у тым ліку бе- 
ларускіх) крыніцах краіна працягва- 
ла называцца Масковіяй. У сучасных 
расійскіх даследаваннях Маскоўскае 
Царства звычайна называюць Рускай 
Цэнтралізаванай Дзяржавай. У часы 
Пятра І Маскоўскае Царства пераўтва- 
рылася ў Расійскую Імперыю. 

У 20 стагоддзі на базе колішняй 
імперыі быў створаны Савецкі Саюз. 
Вядучую ролю ў гэтай дзяржаве іграла 
Расійская Савецкая Федэратыўная Са- 
цыялістычная Рэспубліка, якая з 1991 
года вылучылася ў Расійскую Федэра- 
цыю. 

ххх 

Відавочна, што выпуск Францы- 
скам Скарынам кніг Бібліі як камер- 
цыйны і асветніцкі праект прызначаў- 
ся для ўсіх усходніх славян -- продкаў 
сучасных беларусаў, расіян і ўкраінцаў, 
незалежна ад краіны іх пражыван- 
ня. Беларускі выдавец і першадрукар 
не мог не бачыць перспектыў рас- 
паўсюджвання сваіх выданняў у бага- 
тым і шматлюдным Вялікім Княстве 
Маскоўскім. 

Аднак выдавецкія і кнігагандлё- 
выя ініцыятывы знакамітага палачані- 
на прыпалі на час царкоўнай рэакцыі 
ў маскоўскім грамадстве, на ўзмацнен- 
не барацьбы з замежнымі ўплывамі 
на духоўнае жыццё Вялікага Княства 
Маскоўскага. У выніку афіцыйная 
царква не прыняла ні выданні Скары- 
ны, ні саму ідэю кнігадрукавання. 

У любым выпадку, можна ўпэўнена 
сцвярджаць, што яшчэ пры жыцці бе- 
ларускага першадрукара яго кнігі былі 
добра вядомы ў Маскоўскай Дзяржа- 
ве. Напрыклад, іх цытуе вядомы бага- 
слоў таго часу -- Максім Грэк. Сучас- 
ныя даследаванні сведчаць, што амаль 
усе выданні Францыска Скарыны былі 


неа 
Віза матаеа 
а, го (ара, 


жать 


БА А 


Максім Грэк. Выява 
са старажытнага рукапісу 


вядомы ў Вялікім Княстве Маскоўскім 
ужо ў 16 стагоддзі. Пры гэтым аднак 
амаль усе выпіскі з выданняў Скарыны, 
выяўленыя ў рускіх рукапісных кнігах, 
прыводзяцца без пазначэння імя бела- 
рускага асветніка. Ствараецца ўражан- 
не, што маскоўская духоўная цэнзура 
не бачыла ў выданнях Скарыны нічо- 
га небяспечнага, але да асобы самога 
асветніка ставілася з падазрэннем. 

Сведчаннем таго, што слова Ска- 
рыны дайшло ў суседнюю ўсходнюю 
дзяржаву, з'яўляецца таксама той факт, 
што большасць захаваных да сёння 
яго выданняў захоўваецца менавіта ў 
Расіі. Прычым многія з іх захоўваюцца 
там яшчэ з 16 стагоддзя. 


Францыск Скарына, бясспрэчна, падрыхтаваў глебу для дзейнасці 
Івана Фёдарава і Пятра Мсціслаўца, якія праз 47 гадоў пасля 
знакамітага палачаніна (у 1564 годзе) выпусцілі першую друкаваную 
кнігу ў Маскоўскім Царстве -- «Апостал». Аднак мясцовае грамадства 


не было гатовым успрыняць і іх працу. Таму Фёдараў і Мсціславец 
былі вымушаны хутка пакінуць Маскву і выехаць у Вялікае Княства 
Літоўскае, адкуль (з беларускіх зямель), як мяркуюць даследчыкі, 
яны і паходзяць родам. 

МАСКВА 


орад Масква з даўніх часоў 
выконвае ролю палітычна- 
га, эканамічнага і культур- 
нага цэнтра Расіі. 
Археалагічныя  даследа- 
ванні сведчаць, што ўжо ў 
11 стагоддзі на беразе ракі 


Масква (ад якой паходзіць і назва го- 
рада) з'явілася ўмацаванае паселіш- 
ча. Першае згадванне горада ў лета- 
пісных крыніцах датуецца 1147 годам 
і сведчыць пра прыналежнасць Ма- 
сквы да ўладанняў суздальскага князя 
Юрыя Далгарукага. Падчас мангола- 


План Масквы. Расфарбаваная гравюра з Атласа 
Браўна і Хогенберга (Кёльн, 1575) 

татарскага нашэсця ў 1237- 1238 га- 
дах Масква была разбурана, але хутка 
аднавілася і нават пачала больш ак- 
тыўна расці і мацнець. Гэтаму спры- 
яў факт ператварэння горада ў цэнтр 
збору даніны для Залатой Арды з за- 
хопленых татарамі паўночна-ўсходніх 
рускіх княстваў. З канца 13 стагоддзя 
Масква ператварылася ў цэнтр удзель- 
нага княства, а з 14 стагоддзя -- цэнтр 
Вялікага Княства Маскоўскага. Каля 
1326 года з Уладзіміра ў Маскву пе- 
ранесена рэзідэнцыя праваслаўных 
мітрапалітаў. 


Будаўніцтва ў Маскоўскім 
Крамлі (акварэль 
Апалінарыя Васняцова) 

У 1368- 1372 гадах адбыўся 
шэраг паспяховых ваенных 
паходаў вялікага князя 
літоўскага Альгерда (разам з 
цвярскімі і смаленскімі князямі) 
на Маскоўскую Дзяржаву. У 
выніку Альгерд тройчы стаяў з 


войскам пад Масквой, тройчы 

з мірам і вялікай здабычай 
вяртаўся дадому, пра што ў 
«Хроніцы Быхаўца» засталіся 
наступныя словы: «Вялікі Князь 
Маскоўскі! Памятай, што дзіда 
літоўская стаяла пад Масквою!» 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Паспяховыя ваенныя дзеянні і ўда- 
лая знешняя палітыка княства сты- 
мулявалі імклівы рост яго сталіцы. У 
сувязі з гэтым у канцы 15 стагоддзя ак- 
тыўна развіваецца эканамічнае жыц- 
цё Масквы (вытворчасць зброі, тканін, 
скураных, ганчарных і ювелірных выра- 
баў), былі заснаваны Гарматны і Пара- 
хавы двары. Менавіта ў гэты час у Ма- 
скве адбывалася масавае і дасканалае па 
мастацкіх якасцях мураванае будаўні- 
цтва, для ажыццяўлення якога запра- 
шаліся шматлікія замежныя архітэк- 
тары. У выніку дзейнасці італьянскіх 
дойлідаў сучасны выгляд набылі ўма- 
цаванні Крамля, былі ўзведзены зна- 
камітыя Успенскі і Архангельскі саборы, 
галоўныя храмы Чудава, Вазнясенска- 
га і Высока-Пятроўскага манастыроў, 
Вялікі Крамлёўскі палац, Гранавітая па- 
лата, высокая званіца Івана Вялікага і 
многае іншае. Пры Іване ІШ і Васілі Ш 
горад ператварыўся ў сталіцу галоўна- 
га і наймацнейшага княства на паўноч- 
на-ўсходніх землях колішняй Русі, якое 
падпарадкавала сабе фактычна ўсе захо- 
пленыя раней татарамі рускія землі. 

У часы Івана Жахлівага Масква, з ад- 
наго боку, набыла статус сталіцы Вялікага 
Маскоўскага Царства, але з іншага боку, 
моцна пацярпела ад царскай апрычніны 
ў 1560- 1570-я гады. Важнейшай пад- 
зеяй канца 16 стагоддзя стала здабыццё 
маскоўскімі царамі згоды на заснаван- 
не Маскоўскай патрыярхіі на аснове 
мясцовай мітраполіі. У перыяд так зва- 
най смуты пачатку 17 стагоддзя Масква 
была акупіравана беларуска-літоўска- 
польскімі войскамі, але вызвалена на- 


Успенскі сабор Маскоўскага 
крамля - галоўны храм дзяржавы 


родным апалчэннем на чале з Кузьмой 
Мініным і Дзмітрыем Пажарскім. 

У 17 стагоддзі Масква замацава- 
ла за сабою пазіцыі галоўнага цэнтра 
рамеснай вытворчасці і гандлю. Гэтаму 
паспрыяў вываз вялікай колькасці га- 
радскога адукаванага насельніцтва з 
беларускіх і ўкраінскіх зямель падчас 
вайны з Рэччу Паспалітай 1654- 1667 
гадоў. Вялікая колькасць адукаваных 
перасяленцаў (па некаторых падліках, 
каля 2090 насельніцтва Масквы на той 
час складалі беларусы) спрычынілася 
да развіцця асветы і культуры ў сталі- 
цы суседняга царства: сваёй дзейна- 
сцю праславіўся Сімяон Полацкі, бе- 
ларусы прынялі ўдзел у гарадскім 
будаўніцтве (напрыклад, будавалі зна- 
каміты Каломенскі палац), прынеслі ў 
Маскву аб'ёмную, ажурную, высока- 
рэльефную рэзь (называлася «белару- 
ская рэзь»), сакрэт вырабу рэльефнай 
шматколернай кафлі, развівалі трады- 
цыі пушкарскай справы і г.д. 

Пасля стварэння Расійскай Імпе- 
рыі і пераносу сталіцы ў 1712 годзе ў 
Санкт-Пецярбург туды ж перамясціў- 
ся і імператарскі двор. Масква захава- 
ла статус «першапрастольнай сталіцы» 
і буйнейшага эканамічнага і гандлёва- 
га цэнтра. Свой ранейшы статус горад 
вярнуў у 1918 годзе, стаўшы сталіцай 
Савецкай Расіі і Савецкага Саюза. З 
1992 года Масква -- сталіца Расійскай 
Федэрацыі. Сёння гэта самы вялікі па- 
водле колькасці насельніцтва горад 
(больш 12 мільёнаў жыхароў) не толь- 
кі Расіі, але і ўсёй Еўропы. 


ххх 


Многія даследчыкі лічаць, што ў 
1520-х гадах Францыск Скарына на- 
ведваў Маскву. Гістарычныя крыніцы 
кажуць, што ў гэты час нейкі выдавец 
«рускіх кніг» наведаў Маскву з мэтай 
распаўсюджання там сваіх выданняў. 


Верагодна, гаворка ідзе пра Скарыну, 
бо іншых выдаўцоў «рускіх кніг» тады 
яшчэ проста не было. Некаторыя спе- 
цыялісты выказваюць меркаванне, 
што ў Маскву накіроўваўся не сам 
першадрукар, а яго віленскі апякун і 
мецэнат Багдан Онкаў, аднак гэта вер- 
сія выглядае менш верагоднай. 

Існуе таксама думка, што асноўнай 
мэтай паездкі Францыска Скары- 
ны было стварэнне друкарні ў Ма- 
скве, каб на месцы друкаваць кнігі 
для шматлікага праваслаўнага жыхар- 
ства Масковіі. Аднак місія атрымала- 
ся няўдалай: яго кнігі былі прынарод- 
на спалены як выдадзеныя падданым 
рымскай царквы ў месцы, ёй падна- 
чаленым. У напружанай сацыяль- 
на-палітычнай абстаноўцы, пры непа- 
срэдным умяшанні кансерватыўных 
царкоўных колаў пачынанні белару- 
скага асветніка не маглі быць падтры- 
маны. 

Трэба, аднак, адзначыць, што вер- 
сія пра візіт Францыска Скарыны ў 
Маскву не мае бясспрэчных доказаў. 
Змешчаныя вышэй звесткі пра выдаў- 
ца «рускіх кніг» былі прыведзены кара- 
лём Жыгімонтам Аўгустам у інструк- 
цыі свайму паслу да папскага двара. У 
гэтай інструкцыі гаворыцца пра апіса- 
нае здарэнне часоў уладарання яго ба- 
цькі Жыгімонта Старога. Такім чынам, 
апісваюцца падзеі адносна даўняга 
часу. Тым не менш, сапраўднасць апі- 
саных падзей цалкам верагодная. 


ПРУСКАЕ 
ГЕРЦАГСТВА 


рускае Герцагства, або 
Прусія -- нямецкая 
дзяржава, створаная ў 
1525 годзе на ўзбярэжжы 
Балтыйскага мора, дзе 
перад тым меў свае ўла- 
данні Тэўтонскі ордэн. 

Яшчэ ў 1225 годзе польскі князь 
Конрад І Мазавецкі запрасіў тэўтон- 
скіх рыцараў на дапамогу ў барацьбе 
супраць прусаў, паабяцаўшы ім, што 
заваяваныя імі тэрыторыі пяройдуць 
ва ўласнасць рыцараў (крыжакоў). У 
выніку актыўнай захопніцкай дзейна- 
сці Тэўтонскі ордэн стаў адной з най- 
больш уплывовых ваенных і палітыч- 
ных сіл ва Усходняй Еўропе. Больш 
таго, ён пачаў змяняць задачы сваёй 
дзейнасці. Першапачаткова ён ства- 
раўся для хрышчэння язычнікаў - 
прусаў і суседніх балцкіх плямёнаў. 
Аднак у далейшым Ордэн пашырыў 
сваю экспансію на славянскія краі- 
ны, як праваслаўныя, так і каталіцкія. 
Пасля вялікага паражэння пад Грун- 
вальдам у 1410 годзе Ордэн трапіў у 
залежнасць ад Польскага Каралеўства 
і Вялікага Княства Літоўскага. 

У 1520-я гады, калі Прусіяй кіраваў 
37-мы вялікі магістр Тэўтонскага ордэ- 
на Альбрэхт Брандэнбуртскі, тут пача- 
лося пашырэнне ідэй Марціна Лютара. 
Падтрымаўшы Рэфармацыю, вялікі 
магістр вырашыў ператварыць сваю 
краіну ў свецкую дзяржаву -- Пру- 
скае Герцагства. 8 красавіка 1525 года 
ў Кракаве ён падпісаў мірны дагавор з 
Польскім Каралеўствам і 10 красавіка 

1525 года прынёс васальную прыся- 
гу польскаму каралю і вялікаму князю 
літоўскаму Жыгімонту І Старому. Пас- 
ля гэтага ён з'ехаў на радзіму і адным з 
першых нямецкіх князёў абвясціў сябе 
першым прускім герцагам і адкрыта 
выказаў падтрымку Рэфармацыі. Гер- 
цагства стала лютэранскім па веравы- 
знанні. Была рэфармавана ўся дзяржаў- 
ная сістэма, створаны новыя кіруючыя 
ўстановы. У 1544 годзе ў сталіцы гер- 
цагства Кёнігсбергу быў заснаваны 
ўніверсітэт, створаны па ўзоры іншых 
нямецкіх універсітэтаў. Рэформы Аль- 
брэхта паспрыялі эканамічнаму і куль- 
турнаму развіццю Прусіі. 

Пасля смерці Альбрэхта Брандэн- 
бургскага ўмацаваўся ўплыў на краіну 
курфюрстаў іншага нямецкага кня- 
ства -- Брандэнбурга, цэнтрам якога 
быў горад Берлін. Пры гэтым захоўва- 
лася залежнасць Герцагства ад Рэчы 


Карта Прусіі 1567 года 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


ёд”, пра 


Паспалітай. Толькі ў 1657 годзе, скары- 
стаўшыся цяжкім становішчам апош- 
няй падчас войнаў са Швецыяй, Расіяй 
і ўкраінскімі казакамі, Брандэнбург да- 
могся фармальнай незалежнасці Прусіі, 
а рэальна -- збліжэння двух нямецкіх 
краін. У 1701 годзе адбылося канчатко- 
вае аб'яднанне Прусіі і Брандэнбурга 
пад назвай Каралеўства Прусія. 

У далейшым менавіта гэта дзяржаў- 
нае ўтварэнне праявіла найбольшую 
жыццяздольнасць і актыўнасць у рэалі- 
зацыі нямецкай палітыкі. У 19 ста- 
годдзі вакол яго згрупаваліся іншыя 
нямецкія княствы, якія разам утварылі 
Германскую Імперыю. У ёй, а таксама ў 
пазнейшых Веймарскай Рэспубліцы 
і нацысцкай Германіі, землі коліш- 
няга Прускага Герцагства называліся 
Усходняй Прусіяй. Гэта тэрыторыя пас- 
ля завяршэння Другой сусветнай вай- 
ны была падзелена паміж пераможцамі: 
цэнтральная частка са сталічным Кё- 
нігсбергам была перададзена Расіі (су- 
часная Калінінградская вобласць), а пры- 
леглыя тэрыторыі -- Польшчы і Літве. 


(Ў Крыжакі. Сучасная рэканструкцыя 


Герб вялікіх магістраў 
Тэўтонскага Ордэна 


ж хх 
Прыезд Францыска Скарыны ў 
Прускае Герцагства ў 1530 годзе супаў 
з перыядам станаўлення гэтай краіны 
як свецкай дзяржавы. Прускі манарх 
шмат увагі надаваў развіццю культу- 
ры, навукі і адукацыі ў сваёй дзяржаве. 


Прысяга прускага герцага 
Альбрэхта каралю Жыгімонту 
Старому ў 1525 годзе (фрагмент 
карціны Яна Матэйкі 1882 года) 

Адносна нядаўна даследчыкі звярнулі ўвагу на той факт, што 
прадстаўнікі полацкага купецкага роду Скарынаў здаўна 
падтрымлівалі гандлёвыя стасункі з нямецкімі землямі на Балтыцы. 
Так, напрыклад, вядома, што ў 1440-х гадах нейкі Грыдка Скарына 


гандляваў воскам (адзін з асноўных экспартных прадуктаў з 
Полаччыны) з купцамі Лівонскай правінцыі Тэўтонскага Ордэна. У 
сувязі з гэтым ён наведваў Рыгу і сустракаўся са сваім партнёрам па 


гандлі па імені Герке. 


З гэтай мэтай у краіну запрашаліся 
вядомыя вучоныя, рамеснікі, мастакі, 
майстры слова, педагогі і інш. Адным 
з іх быў і Францыск Скарына. Бела- 
рускі асветнік мог трапіць у Прусію не 
толькі як вядомы вучоны, пераклад- 
чык, друкар, але і як медык. Справа ў 
тым, што менавіта ў гэты час у Прусіі 
пашыралася небяспечная эпідэмія -- 
англійская гарачка. Тады вялікі гер- 
цаг Альбрэхт Брандэнбургскі звяр- 
нуўся па дапамогу да медыкаў суседніх 
краін, і Скарына, мусіць, адгукнуўся. 

Перад Францыскам Скарынам ма- 
глі стаяць і іншыя задачы падчас візіту. 
Як вядома, ён падтрымліваў цесныя 
стасункі з віленскім каталіцкім біску- 
пам Янам -- уплывовай асобай, якая 
моцна клапацілася пра пашырэнне і за- 
хаванне каталіцтва ва Ўсходняй Еўро- 
пе. Безумоўна, яго не магло не пужаць 
пашырэнне ідэй Рэфармацыі ў выгляд- 
зе лютэранства ў Саксоніі, а пазней -- і 
ў суседняй Прусіі. Магчыма, Францыск 
Скарына як свецкая асоба і нейтраль- 
ны пасрэднік мог быць накіраваны для 
перамоў спачатку ў Вітэнберг, а пасля і 
ў сталіцу Прускага Герцагства. 


Можна нават выказаць меркаванне, 
што Скарына мог выканаць даручэн- 
не вышэйшага свецкага і духоўнага 
кіраўніцтва сваёй краіны па дэстабілі- 
зацыі абстаноўкі ў суседняй Прусіі. У 
выніку ён вывез з гэтай краіны вельмі 
там патрэбнага прафесіянала-лекара 
(што магло б прывесці да катастрафіч- 
нага пашырэння эпідэміі), а таксама 
друкара (чым абмежаваў магчымасці 
для пашырэння ідэй Рэфармацыі). 


Акт васальнай прысягі вышэйшых 
станаў Прусіі каралю польскаму 

і вялікаму князю літоўскаму 
Казіміру (1454) 

КЁНІГСБЕРГ 


ёнігсберг -- гістарычны 
цэнтр Прусіі, буйны ва- 
енны, палітычны і эка- 
намічны асяродак на 
Балтыцы. 
Горад быў заснаваны 
28 Ё крыжакамі Тэўтонскага 
ордэна ў 1255 годзе. Хутка ён стаў 
членам Ганзейскай лігі, з 1457 года -- 


Гістарычная беларуская назва 
Кёнігсберга -- Каралевец, што 
з'яўляецца блізкім да сэнсу 


першапачатковых лацінскай і 
нямецкай назваў -- «каралеўская 
гара» і «княжацкі горад». 


Расфарбаваная гравюра з выявай Кёнігсберга (1740) 

Кёнігсберг 

на гравюры 

1700 года 
галоўнай рэзідэнцыяй (сталіцай) прусаў. Яны складалі каля 2096 ад усіх 
Тэўтонскага Ордэна. Цэнтрам і важ- жыхароў. 
нейшай дамінантай горада з'яўляўся У 1523 годзе Ханс Вайнрайх засна- 
замак, размешчаны на ўзгорку высока- ваў першую ў Кёнігсбергу друкарню, 
га правага берага ракі Прэгель. Ад наз- дзе ў 1524 годзе распачаўся друк пра- 
вы замка атрымаў сваё імя і ўвесь горад. тэстанцкай (лютэранскай) літарату- 

Першапачаткова замак быў драўля- ры на нямецкай, лацінскай, польскай, 

ным, але ўжо ў 1257 годзе пачалося бу- прускай і літоўскай мовах. Так, у 1545 
даўніцтва мураванага (цаглянага) зам- годзе тут выйшла першая ў свеце кніга 


ка. Каля сцен замка паступова расло 
паселішча, якое таксама атрымала на- 
зву Кёнігсберг. У 1333 годзе ў гістарыч- 
ных крыніцах згадваецца будаўніцтва 
ў цэнтры горада Кафедральнага сабора. 

Пасля Трынаццацігадовай вай- 
ны 1454- 1466 гадоў Тэўтонскі Ордэн 
прызнаў сябе васалам Польскага Кара- 
леўства. З гэтага часу Кёнігсберг стаў 
сталіцай краіны. Калі ў 1525 годзе на 
аснове ўладанняў Ордэна ўзнікла свец- 
кая дзяржава -- Прускае Герцагства, 
сталіцай якога па-ранейшаму застаў- 
ся Кёнігсберг. У той час нягледзячы на 


дамінаванне нямецкіх каланістаў у го- Замак у Кёнігсбергу 
радзе пражывалі таксама прадстаўнікі каля 1840 года. Гравюра 
ранейшага насельніцтва -- племені па малюнку Б. Петэрса 

на прускай мове, а ў 1547 годзе - на 
літоўскай мове. Вялікі імпульс раз- 
віццю горада надала заснаванне тут у 
1544 годзе ўніверсітэта. 

У 18-19 стагоддзях горад перажы- 
ваў імклівы рост і індустрыяльнае раз- 
віццё. Яго насельніцтва ў 1782 годзе 
складала 31 368, у 1888 -- 140 909, у 
1910 -- 249 600 жыхароў. У 1857 годзе 
сюды прыйшла чыгунка, у 1881 годзе 
з'явілася конка, а ў 1895 годзе -- трам- 
вай. У 1919 годзе ў Кёнігсбергу быў 
адкрыты адзін з першых у свеце аэра- 
портаў. 

Пасля Першай сусветнай вайны 
горад разам з усёй Усходняй Прусіяй 
быў адрэзаны ад асноўнай тэрыто- 
рыі Германіі «польскім калідорам». У 
1944 годзе Кёнігсберг моцна пацярпеў 
ад налётаў англійскай авіяцыі і за не- 
калькі дзён згарэў. У красавіку 1945 
года горад быў захоплены савецкімі 
войскамі. Рэшткі нямецкага насельні- 
цтва, якое перажыло вайну, былі вы- 
селены за межы Прусіі, а горад і яго 
наваколле заселены перасяленцамі 
з Расіі, Украіны і Беларусі (белару- 
сы і цяпер складаюць да 8906 насель- 
ніцтва). У 1946 годзе Кёнігсберг быў 
перайменаваны ў Калінінград (у го- 
нар М.І. Калініна) і ўключаны ў склад 
Расійскай Савецкай Федэратыўнай 
Сацыялістычнай Рэспублікі. У 1969 
годзе былі ўзарваны разваліны ста- 
ражытнага каралеўскага замка (сёння 
робяцца некаторыя спробы па іх рэ- 
стаўрацыі). У савецкі час Калінінград 
быў апорным пунктам савецкага фло- 
ту на Балтыйскім моры і быў закрыты 


для наведвання замежнымі грамадзя- 
намі. 

Пасля распаду СССР у 1991 годзе, 
Калінінградская вобласць засталася ў 
складзе Расіі як анклаў паміж Польш- 
чай і Літвой. У 1996 годзе Калінінград 
абвешчаны асобнай эканамічнай зо- 
най, дзе працягвае развівацца прамыс- 
ловасць і вядзецца гандаль з краінамі 
Еўрапейскага Саюза. 

ххх 

Францыск Скарына наведаў 
Кёнігсберг у 1530 годзе. Візіт адбыў- 
ся па запрашэнні кіраўніка Пруска- 
га Герцагства -- герцага Альбрэхта 
Гагенцолерна. Як мяркуюць даслед- 
чыкі, гэта вандроўка была звязана з 


Замак у Кёнігсбергу (1895) 

эпідэміяй, якая спустошыла многія 
еўрапейскія краіны (так званая ан- 
глійская гарачка) і якая дайшла да 
Прусіі. Існуе, аднак, і іншае меркаван- 
не, што ў Кёнігсберг Скарына прыехаў 
менавіта для таго, каб падтрымаць 
нядаўна распачатую тут выдавецкую 
дзейнасць. 

Як бы тое ні было, талент «выдат- 
нага і многавучонага мужа» быў вельмі 
высока ацэнены герцагам Альбрэхтам. 
Кіраўнік Прусіі так цёпла паставіўся 
да Скарыны, што залічыў да ліку сваіх 
падданых і верных слуг «выдатнага, 
шырокай эрудыцыі мужа Францыска 
Скарыну з Полацка, доктара прыгожа- 
га мастацтва і медыцыны». На падста- 
ве гэтых сведчанняў некаторыя даслед- 
чыкі нават лічаць, што герцаг Альбрэхт 
залічыў Скарыну ў дваранскае саслоўе і 
надаў яму шляхецкія годнасці. 


“Помнік Францыску 
Скарыне ў Калінінградзе 


Вяртаючыся на Радзіму, Фран- 
цыск Скарына патаемна вывез з са- 
бою нейкага друкара (ці не таго са- 
мага немца Ганса Вайнрэйха?) і 
яўрэя-медыка. Гэты ўчынак выклікаў 
вельмі жорсткую рэакцыю герца- 
га Альбрэхта, пра якую Скарына не 
мог не здагадвацца. Бясспрэчна, гэта 
было свядомым рашэннем белару- 
скага асветніка. Яно магло быць пра- 
дыктавана надзвычайнай патрэбай 
Скарыны ў працягу яго выдавецкай 
і лекарскай дзейнасці. Аднак больш 
верагодным падаецца, што Скары- 
на мэтанакіравана імкнуўся спыніць 
нарастанне магутнасці Прускага Гер- 
цагства (даўняга канкурэнта Вялікага 
Княства Літоўскага) і пашырэнне ім 
пратэстанцкіх ідэй. І сваёй мэты Ска- 
рына дасягнуў. 

